
அறுூவடையாளர்கண்‌ 


சென்னையில்‌, இந்துக்‌ குடும்பத்தில்‌ பிறந்து, விக்கிரக 
வழிபாடுகளில்‌ வைராக்கியமாக வாழ்ந்து வந்தார்‌. 1996-ம்‌ ஆண்டு 
வேலைக்காக துபாய்‌ சென்று A/C Technician -ஆக பணியாற்றிவந்தார்‌. 
அங்கு உடனிருந்த நண்பர்‌ ஒருவர்‌ மூலம்‌ இயேசுவின்‌ அன்பை 
அறிந்துகொண்டு, 1997-ம்‌ ஆண்டு இரட்சிக்கப்பட்ட, ஞானஸ்நானமும்‌ 
பெற்றார்‌; 1998-ம்‌ ஆண்டு பரிசுத்த ஆவியின்‌ அபிஷேகத்தையும்‌ 
பெற்றார்‌. 2008-ம்‌ ஆண்டு, பீஹாரில்‌ ஜெம்ஸ்‌, சிக்காரியா பணித்தளத்தில்‌ 
ஊழியம்‌  செய்துகொண்டிருந்த சகோதரி விமலாவை இல்லற 
வாழ்க்கைத்‌ துணையாக ஏற்றுக்கொண்டார்‌; இவர்களது திருமணத்தில்‌ 
கலந்துகொண்ட சகோதரர்‌ அகஸ்டின்‌ ஜெபக்குமார்‌, ஏசாயா 58:12 
வசனத்தின்‌ மூலம்‌ செய்தியளித்தார்‌. இச்செய்தி ஊழியத்திற்கென 
சகோதரர்‌ தன்னை அர்ப்பணிகக அடித்தளமானது. அத்துடன்‌, 
பல ஊழியர்களும்‌ அழைப்பை ஜெபத்தில்‌ உறுதிப்படுத்தினதைத்‌ 
தொடர்ந்து, கிறிஸ்துவுக்காக முழு நேரப்பணிக்கென்று தன்னை 
அர்ப்பணித்தார்‌. 2012-ம்‌ ஆண்டு வேலையை ராஜினாமா செய்துவிட்டு 
ஜெம்ஸ்‌-ல்‌ இணைந்தார்‌. 

சகோதரி, நாகர்கோவிலைச்‌ சேர்ந்தவர்‌; கிறிஸ்தவ குடும்பத்தில்‌ 
பிறந்தவர்‌; எனினும்‌, கிறிஸ்துவை சரிவர அறியாததால்‌, வாழ்க்கையில்‌ 
நிம்மதி இழந்து, பன்னிரெண்டாம்‌ வகுப்பு பயிலும்‌ போது தன்னை 
மாய்த்துக்கொள்ள நினைத்தார்‌. 1997-ம்‌ ஆண்டு செவிலியர்‌ கல்வி 
பயின்றுகொண்டிருந்தபோது, ஓர்‌ சபையில்‌ முழு இரவு ஜெபத்திற்குச்‌ 
சென்றிருந்தபோது கர்த்தரால்‌ தொடப்பட்டார்‌. 1998-ம்‌ ஆண்டு 
ஞானஸ்நானம்‌ பெற்றார்‌. 1999-ம்‌ ஆண்டு நடைபெற்ற ஓர்‌ வாலிபர்‌ 
கூடுகையில்‌ பீஹாருக்கென்று தன்னை அர்ப்பணித்தார்‌. ஏசாயா 6:8-ன்‌ 
மூலம்‌ கர்த்தர்‌ சகோதரியுடன்‌ இடைபட்டபோது, 2004-ம்‌ ஆண்டு 
ஜெம்ஸ்‌-ல்‌ இணைந்தார்‌. சகோதரர்‌ பொ People Project ஊழியத்திலும்‌, 
சகோதரி செவிலியர்‌ பள்ளியில்‌ ஆசிரியராகவும்‌ ஊழியத்தைத்‌ 
தொடர்கின்றனர்‌. 

கிறிஸ்துவுக்குள்‌ அன்பான ஜெபப்‌ பங்காளரே, 

அனைத்து ராஜ்யங்களையும்‌ நொறுக்கி, நிர்மூலமாக்கி, தானே 
என்றென்றைக்கும்‌ நிலைநிற்கும்‌, கையால்‌ பெயர்க்கப்படாத கல்லாகிய 
அவரின்‌ ராஜ்யத்திற்கு காரணரான பரலோகத்தின்‌ தேவனுடைய 
நாமத்தில்‌ வாழ்த்துக்கள்‌ (தானி. 2:44). இரும்பும்‌, களிமண்‌ கலந்த ஒரு 
சித்திரத்தைத்‌ தானே இன்று நம்‌ தேசத்தின்‌ அரசியல்‌ நிலைமையில்‌ 
காண்கிறோம்‌. ஆவிக்குரிய உலகிலும்‌ இதனைக்‌ காண்பது நமக்குப்‌ 
புதிதாக அல்ல; ஆனால்‌, வேதனையாகவும்‌ உள்ளது. அனைத்திலும்‌ 
கலப்பு காணப்படும்‌ நேரம்‌ கையால்‌ பெயர்க்கப்படாத கல்‌ உருண்டு 
வந்து அழிப்பதோடு அல்லாமல்‌, ஒரு பெரிய பர்வதமாகி பூமியெல்லாம்‌ 
நிரப்புமே (தானி. 2:35). அந்த நாள்‌ நெருங்கி வருவதனைக்‌ கண்டு 
உள்ளம்‌ மறுபக்கம்‌ ஆர்ப்பரிக்கிறது. 

இன்றைய தேர்தலில்‌ காணப்படும்‌ அவல நிலை இந்திய அரசியலில்‌ 
என்றைக்கும்‌ காணப்பட்டது இல்லை. கட்சிகளின்‌ (கிட்டத்தட்ட 
அங்கீகரிக்கப்பட்ட 1365 கட்சிகள்‌) நிலைதனை நோக்குங்கால்‌, 
கீழ்க்கண்ட நிலையில்‌ அவைகளை அளவிட முடியும்‌. 

. கட்சிகளின்‌ கொள்கைகள்‌ (Principles) 

. செயற்முறைகள்‌ (Policies) 

. நடைமுறைகள்‌ (Play) 


. அடையாளம்‌ காட்டும்‌ காரியங்கள்‌ (Presentation) 

3 
4. முன்னிறுத்தும்‌ காரியங்கள்‌ / நபர்கள்‌ (Projection) 
5 
6. உறவுகள்‌ (Pamership) 

குழப்பங்கள்‌ (Problems) 

தேசியக்‌ கட்சிகளும்‌, பிராந்தியக்‌ கட்சிகளும்‌ இன்றைக்கு ஒரே 
மாதிரிதான்‌ தோற்றமளிக்கின்றன. 

யாரோடாவது இணைந்து கொள்‌; கொள்கைகளை காற்றில்‌ பறக்கவிரு; 
பதவியையும்‌, பணத்தையும்‌, புகழையும்‌ அடைவதே நோக்கம்‌; அல்லது 
பழிவாங்குவதற்கு இதுவே தருணம்‌ என்ற குறி. வாக்காளர்களைக்‌ 
கவரவேண்மயதே நம்‌ வேலை. அவர்களின்‌ நன்மைகளை நாருவது அல்ல; 
அதற்காக எத்தனை பொய்களைச்‌ சொல்லக்கூற்மோ சொல்லி, மற்றவர்கள்‌ 
மேல்‌ தவறான குற்றச்சாட்டுகளைக்‌ கூறி, தாங்கள்‌ தான்‌ இந்நாட்டின்‌ 
இன்றியமையாத தேவை என்றதோர்‌ தோற்றத்தை உருவாக்கிவிருதலே இவர்களின்‌ 
வேலை. 

இதே ஒத்துப்போகும்‌ ஆவி (ஓர்‌ ௦4 ௦௦௱ஈ0௦௱(56) இன்று ஆவிக்குரிய 
உலகிலும்‌ காணப்படுவது தான்‌ நமக்கு மிகுந்த வேதனை தருவதாய்‌ 
உள்ளது. 

சில நல்ல ஊழியர்களும்‌ ஊழியங்களும்‌ இந்தக்‌ குழியில்‌ விழுவது இன்றைக்கு 
நாம்‌ காண்கின்ற காரியங்கள்‌. இதன்‌ விளைவை அறியாததினாலேயே 
இப்படியிருக்கிறார்கள்‌ என்பதினால்‌, அதனை விளக்கும்‌ வண்ணம்‌ 
இந்த மடலை எழுதுகிறேன்‌. 

“யோசபாத்‌” என்றும்‌ யூதாவின்‌ ராஜா மிகவும்‌ சிறந்தவனாகத்தான்‌ 
காணப்படுகிறான்‌ (2 நாளா. 17:3,4; 22:9). தன்‌ முழு இருதயத்தோடு 
தேவனைத்‌ தேடுகிறவனாக மாத்திரம்‌ அல்லாமல்‌, தன்னுடைய 
அதிகாரிகளையும்‌ உண்மையும்‌ உத்தமமுமாய்‌ நடக்க 
கட்டளையிட்டவன்‌ (நாளா 19:8-10). தேசமெங்கும்‌ சுற்றித்‌ திரிந்த 
ஜனங்களுக்கு வேதத்தைப்‌ போதிக்க உபதேசிகளை நியமித்தவன்‌ 
(நாளா. 17:7-9). சுத்திகரிப்பை தேசத்தில்‌ கூறி அறிவித்து தேவ 
தயவினால்‌ கனத்தையும்‌, ஐசுவரியத்தினையும்‌ பெற்றனுபவித்தவன்‌ 
தநோளா. 17:5,0). 

கர்த்தரின்‌ சத்தத்தினையும்‌, வாடகைத்‌ தீர்க்கதரிசிகளின்‌ சத்தத்தினையும்‌ 
நன்றாகப்‌ பகுத்தறிந்தவன்‌ (நோளா. 18:5-6). தனக்கு எதிராக காரியங்கள்‌ 
வந்தபோது, கர்த்தரைச்‌ சார்ந்து அவரின்‌ வார்த்தைகளுக்குச்‌ 
செவிகொடுத்து, யுத்தமில்லாமல்‌ ஜெயம்‌ பெற்று, சத்துருவின்‌ 
கொள்ளையை அனுபவித்தவன்‌ (நோளா 20:12,18,20,25). பட்டணங்களில்‌ 
பெரிய வேலையை நடப்பித்தவன்‌. பராக்கிரமசாலிகளைத்‌ தன்னகத்தே 
உடையவன்‌ நோளா. 17:13,14). 

ஆனாலும்‌, அவனுடைய தவறு, கர்த்தரைப்‌ பகைக்கிற ஆகாபோடூ 
சம்பந்தங்‌ கலந்து வாழ்ந்ததுதானே! (2நாளா. 18:1); 19:2). அவனை தேவன்‌ 
எச்சரித்தும்‌, தன்‌ மகனுக்கு ஆகாபின்‌ மகளை விவாகம்‌ செய்துவைத்து 
(2நாளா 21:6), ஆகாபின்‌ ஏவுதலின்படி அவரோடு யுத்தஞ்‌ செய்யப்‌ புறப்பட்டு, 
தேவன்‌ யுத்தத்தில்‌ தலைவனைத்தான்‌ ஒப்புக்கொடுக்கப்போகிறார்‌ என்று 
அறிந்தும்‌ நோளா 18:16), துஷ்டனான ஆகாபின்‌ ஆலோசனையைக்‌ 
கேட்டு நோளா. 18:29) மாட்டிக்கொண்டபோது, தேவன்‌ அவனுக்கு 
உதவியாயிருந்ததினால்தானே உயிர்‌ தப்பினான்‌. நோளா 18:31) 

அவனுடைய சம்பந்தம்‌ ஆகாபின்‌ மகனோடு இணைந்து தோழமை 
பண்ணி கப்பல்‌ கட்ட உடன்‌ பங்காளியாக மாட்டிக்கொள்ளச்‌ 
செய்ததினால்‌, மிகுந்த நஷ்டமும்‌ உண்டாயிற்றே. நோளா 20:35-37) 

Friendship - Partnership (தோழமை - பங்காளியாக) ஆக மாறி தன்‌ 
குடும்பத்தில்‌ குழப்பம்‌ நேரவும்‌, தான்‌ பெற்ற பிள்ளைகளைக்‌ கொன்று 
அழிக்க, தன்‌ முதல்‌ குமாரனே எழும்பி அதனைச்‌ செய்ய ஆகாபின்‌ 
மகள்‌ யோசபாத்தின்‌ மகளை ஏவிவிடக்‌ காரணமாக்கிற்றே. (நோளா 
21:1-6) 

அவனுடைய குமாரன்‌ யோராம்‌ அத்தாலியாளை மணந்ததினால்‌, 
அத்தாலியாள்‌ யூதாவுக்குள்‌ பாகாலின்‌ வணக்கத்தினை யேசபேலைப்‌ 
போலக்‌ கொண்டுவந்துவிட்டாளே. (நோளா. 24:7) 

பின்னர்‌ இந்த சிநேகம்‌ யோராம்‌ என்னும்‌ ஆகாபின்‌ பேரனை 
அகசியா என்னும்‌ யோசபாத்தின்‌ பேரனோடூ ஐக்கியம்‌ கொள்ளச்‌ 
செய்து, யெகூ ஆகாபின்‌ குடும்பத்தாரை தேவ வார்த்தையின்படியே 
கருவறுத்தபோது (1 இராஜா. 21:21,22; 2 இராஜா. 9:7-9), இவனையும்‌ 
கொன்றுபோடவேண்டியதாயிற்றே. (நோளா. 22:8) 

தாவீது உட்கார்ந்து உடன்படிக்கை செய்யப்பட்மருந்த சிங்காசனத்தில்‌ அத்தாலியாள்‌ 
என்னும்‌ ஆகாபின்‌ குமாரத்தி அமர்ந்துவிட ஏதுவாக்கிற்றே (2நாளா. 22:10). 

யோசபாத்தின்‌ சந்ததியில்‌ உலக இரட்சகர்‌ கிறிஸ்து பிறக்கவேண்டும்‌ 
என்ற தேவ திட்டத்தினைக்‌ குலைத்துப்‌ போட ஏதுவாக அத்தாலியாள்‌ 
ஆக்கிரமித்து, இராஜ வம்சத்தார்‌ அனைவரையும்‌ கொன்று குவிக்கிறாளே 
ஜயோ! யோசபாத்‌ “நீ இது தவறு அல்ல என்று எண்ணினதினால்‌ அல்லவோ!” 

பொல்லாதவள்‌, அமரிக்கையாய்‌ இருந்த தேசத்தில்‌ கலவரத்தினையும்‌, 
குழப்பத்தையும்‌, கூக்குரலையும்‌ உண்டாக்கிவிட்டாளே. (2நாளா. 
20:30) 

தன்னைப்‌ பகைத்துவிடூவார்கள்‌ என்கிற பயத்தினாலே அல்லவோ 
அத்தாலியாள்‌ அனைவரையும்‌ அழிக்கிறாள்‌. தேவ மக்கள்‌ தேவனுடைய 
வேலைக்குத்‌ தந்த பணத்தினையும்‌, காணிக்கையையும்‌ பலவந்தமாக பாகாலுக்குச்‌ 
செலவழிக்க வழி செய்துவிட்டாளே. (2 நாளா. 24:17) 

தன்‌ முன்னே மற்றவர்கள்‌ புகழப்பட விரும்பாத அவள்‌ கூக்குரல்‌ 
இடுவாளே. (2 நாளா 23:12,13) 

இன்றைக்கு கிறிஸ்து என்கிற இரட்சகர்‌ உலகிற்கு அறிவிக்கப்பட்டு, 
காட்டப்பட உருவாக்கப்பட்ட சபையிலும்‌ இதே காரியம்‌ நடக்கிறது 
அல்லவா? 

அரசியலைக்‌ காட்டிலும்‌ அசிங்கமான செய்கைகள்‌, 


பிசாசினைக்‌ காட்டிலும்‌ அதிகம்‌ பொய்யை ஊதுகிற, தீர்க்கதரிசி என்று 

தங்களை அழைத்துக்கொள்ளும்‌ கூட்டம்‌, 

சினிமாக்காரர்களைக்‌ காட்டலும்‌ தங்களின்‌ விளம்பரத்தை விரும்பும்‌ 

சிந்தை கொண்டோர்‌, கொள்ளைக்காரர்களைக்‌ காட்டிலும்‌ மனசாட்சியின்றி 

காணிக்கையை வேட்டையாடும்‌ முறைகள்‌, 

பணமிருந்தால்‌ போதும்‌ என்ற நிலைக்குத்‌ தள்ளப்பட்ட கள்ளக்கடத்தல்‌ 

காரரைக்‌ காட்மலும்‌ பணமோகமிக்க பிரசங்கிகள்‌, 

தங்களை மற்றவர்கள்‌ அடையாளம்‌ கண்முகொள்ள யாரோடும்‌ கைக்கோர்த்து 

நிற்க ஆயத்தமான மேடைப்‌ பிரியராம்‌ தலைமை ஊழியர்‌ 

என்பதுதானே இன்று நாம்‌ காணும்‌ ஆவிக்குரிய அலங்கோலம்‌. 

எப்படிப்பட்ட ஆவி கிரியை செய்கிறது என்பதனைப்‌ புரியாத 
குருட்டாட்டம்‌ இன்று தலைவர்களை மூடூவதினால்‌ ஏற்படூம்‌ கொடுமை 
இது. 

“ஐக்கியம்‌” என்ற பெயரில்‌ ஆண்டவருக்குப்‌ பதிலாக பாகாலுக்கு முழங்காலிரும்‌ 
ஆவிக்குரிய தலைமைப்‌ பொறுப்பில்‌ உள்ளவர்களின்‌ கண்கள்‌ திறக்காதோ! 

வஞ்சக வலையில்‌ தானும்‌ விழுந்து அநேகரை விழவைப்பதில்‌ 
குறியாய்‌ இருந்து, இரவும்‌ பகலும்‌ ஒளிபரப்பும்‌ வசதி தங்களுக்கு 
இருப்பதினால்‌, அதனை இந்தக்‌ காரியத்திற்குத்‌ தாராளமாய்‌ உபயோகித்து, 
தங்களைக்‌ கொண்டூ தான்‌ தேவன்‌ இனி கிரியை செய்ய முடியும்‌ என்ற 
பிரமைதனை உருவாக்கி, பேதைகளையும்‌ ஏழைகளையும்‌, கொள்ளையாரும்‌ 
கொள்ளைக்‌ கூட்டத்திற்கு முடிவு வராதோ! 

அது அரசியலில்‌ தாராளம்‌. ஏனெனில்‌, அவர்கள்‌ அசைகின்ற 

ராஜ்யத்திற்குப்‌ போகிறவர்கள்‌. சுய ஆதாயம்‌, சுய பெருமை, சுய 
குடும்பம்‌ என்பதுதானே அவர்கள்‌ குறி. நேரத்திற்கு ஏற்றாற்‌ போல்‌ 
வேஷம்‌ போடுவது அவர்களுக்குக்‌ கைவந்த கலை. 

நேற்று குறைகள்‌ என்று சொன்னவைகளையே இன்றைக்கு 
நிறைவாகக்‌ காண்பிக்க வாய்த்‌ திறன்‌ பெற்றவர்கள்‌. காலத்தின்‌ 
கோலம்‌ என்பார்‌, மாற்றத்திற்கு மனம்‌ திறந்திருக்க வேண்டும்‌ என்பார்‌; 
ஏனெனில்‌, மனம்‌ திரும்புதலை அவர்கள்‌ கண்டதில்லை. 

ஆனால்‌, மனம்‌ திரும்பினேன்‌ என்று ஆர்ப்பரித்தவரின்‌ கூட்டம்‌ இன்று 
மதிமயங்கித்‌ திரிகிறதே. தேவனுக்கும்‌, உலகப்‌ பொருளுக்கும்‌ ஊழியம்‌ 
செய்யக்‌ கூடாது என்றார்‌ இயேசு (லூக்‌. 16:13). ஒருவனைப்‌ பகைத்து 
மற்றவனை பற்றிக்கொள்வான்‌ என்பது ஆண்டவரின்‌ கொள்கை. 
ஆனால்‌, இவர்களோ அது எங்களால்‌ கூடும்‌ என்று வித்தைக்‌ 
காண்பிக்கிறவர்களாய்‌ மாறிவிட்டார்கள்‌. நேரத்திற்குத்‌ தகுந்தாற்போல்‌ மாறும்‌ 
பச்சோந்திகள்‌ இந்த மாய்மாலக்காரர்‌. 

ஆனால்‌, வாயிலே ஜெபம்‌, தேசம்‌ அழியக்‌ கூடாது என்பதில்‌ அக்கறைக்‌ காட்டுவது 
போல நடிப்பு; தேவனோமு சஞ்சரிப்பவர்கள்‌ போல நாடகம்‌, தேவ வார்த்தைகளையே 
பேசுவது போல்‌ பசப்பு; உள்‌ நோக்கத்தோடூ செயல்பட்டாலும்‌, வெளித்‌ 
தோற்றத்தில்‌ அதனை வெளிக்காட்டாத மாயத்‌ தோற்றம்‌. 

இதனைப்‌ பார்த்து சலித்துப்‌ போன இளைஞர்‌ கூட்டம்‌ ஒன்று கொதிப்புடன்‌ 
காணப்படுகிறது. அரசியல்‌ உலகில்‌ இது வெளிப்படத்‌ தொடங்கியுள்ளது. 
ஆனால்‌, ஆவிக்குரிய உலகில்‌ அது வெழுக்கப்போகிறது பூகம்பமாய்‌. தேவ 
ஒத்தாசையுடன்‌ அது தீப்பிழம்பினைக்‌ கக்கும்‌ காலம்‌ விரைவில்‌ உண்டாகட்ரும்‌. 

எனவே ஒத்துப்போகுதலின்‌ கொடுமையை (Compromise) உணர்ந்து 
வீறு கொண்டு எழட்டும்‌ இளைய சமுதாயம்‌, இயேசுவின்‌ மக்கள்‌. அது 
நிகழும்‌ வரை முழங்கால்கள்‌ மடக்கப்படட்டம்‌. ஜெபத்தினை வியாபாரமாக்கினவர்‌ 
மத்தியில்‌, இயேசுவினைப்‌ போல ஏக்கப்‌ பெருமூச்சோடு ஜெபிப்போர்‌ 
எழும்பட்டும்‌. 

இருண்ட இடங்களில்‌ போராருவோர்‌, வெளிச்சத்தில்‌ வெற்றி முழக்கம்‌ இரும்‌ 

காலம்‌ தூரத்திலில்லை. 

திரை மறைவில்‌ தேவனுக்காக செயலாற்றுவோர்‌, சீக்கிரத்தில்‌ தெருவில்‌ 

தேவனுக்காய்‌ கீதம்‌ பாருவார்‌. 

ஏங்கி நின்றவர்‌ ஏகிருவார்‌ வீர சேனையாய்‌. மறைத்து வாழ்பவர்களை 
தேவன்‌ மரணத்திற்கு ஒப்புக்கொருத்தது போலக்‌ காணப்பட்டாலும்‌, 

மாணிக்கமாய்‌ ஒளி வீசும்‌ நாள்‌ நெருங்குகிறது. 


நல்லவர்களும்‌ திசைமாறி பொல்லாதவர்களோடூ 
புகழுக்காக, பதவிக்காக, பணத்திற்காக, 
பட்டத்திற்காக, கைகோர்த்து செல்லும்‌ 
இவ்வேளையில்‌, சிலுவையில்‌ தன்னை அவரோடு 


அறைந்த ஓர்‌ கூட்டம்‌ எதிர்த்து நிற்கட்டும்‌ இந்த கலப்பு 
வாழ்க்கைக்கு. 


ஒத்துப்‌ போகுதல்‌ தேவ சம்பந்தத்தை உடைத்துப்‌ போருதலே 
சத்துருவின்‌ இப்பொல்லா சூழ்ச்சியை பொசுக்கிப்போருவோமே 
கர்த்தரின்‌ பட்சம்‌ நிற்போர்‌ யாரோ கவலை இல்லாமலே 
கர்ச்சிப்பார்‌ நித்தமும்‌ உலகப்‌ போக்கிற்கு எதிராகவே 


சோர்ந்து போகப்‌ பண்ணும்‌ சூத்திரங்களை பிசாசு ஓதிரவான்‌ 
சேர்ந்து அடையாளம்‌ காண்போம்‌ சேர்ப்போம்‌ தூயவருக்காக 
பார்‌ எங்கும்‌ பரமனை அறிகிற அறிவு பரம்பிரும்‌ நாளிது 
கையால்‌ பெயர்க்காத கல்‌ ஒன்று வருகுது பார்தலம்‌ நிரப்பிடவே 


களிமண்ணும்‌ இரும்பும்‌ கலந்திடாதே காலங்கள்‌ கழிந்தாலும்‌ 
களிப்பினை தந்திடாதே உலக சிநேகம்‌ கோலத்தை மாற்றினாலும்‌ 
கதறுவோம்‌ கர்த்தரின்‌ பாதத்தினைப்‌ பற்றியே இரவும்‌ பகலும்‌ 
கதிரவன்‌ நீதியாய்‌ தோன்றுவார்‌ இந்த பாரதத்திலே 


அன்பரின்‌ அறுவடைப்‌ பணியில்‌ 
அன்பு சகோ.D.அகஸ்ழன்‌ ஜெபக்குமார்‌ 

சகோ..அகஸ்மன்‌ ஜெபக்குமார்‌ 


உடனிருப்போரை உருவாக்கும்‌ பொறுப்பு தேவ ஜனமான நமக்கு உண்டு. 
தேவன்‌ நம்முடன்‌ இணைப்பவர்கள்‌ மீது உள்ள தேவ திட்டத்தை நாம்‌ 
அறிந்து, நேர்மையான விதத்தில்‌ கர்த்தரைக்‌ காட்டி, நமது வாழ்க்கையையே 
அவர்களுக்கு மாதிரியாக்கி, அவர்களின்‌ வாழ்க்கையில்‌ நன்மைகளேயே 
செய்ய நாம்‌ நாடுவோமெனில்‌ உடனிருக்கும்‌ ஒவ்வொருவரையும்‌ 
உருவாக்குதல்‌ சாத்தியமாகும்‌. நகோமி மற்றும்‌ ரூத்‌ இவ்விருவரின்‌ 
வாழ்வில்‌ ஏற்பட்ட பல்வேறு நிகழ்வுகள்‌, உடனிருப்போரை உருவாக்க 
விரும்பும்‌ இன்றைய தலைமுறையினருக்கு திருஷ்டாந்தமான பாடங்கள்‌. 
என்னை உருவாக்க தேவன்‌ சிறு பிள்ளைகளை அதிகம்‌ உபயோகித்தார்‌. 
பிள்ளைகளின்‌ வாழ்க்கை என்னுடைய வாழ்க்கையில்‌ அதிக தாக்கத்தை 
உண்டாக்கின. அப்படியே, ஒவ்வொருவரும்‌ மற்றவர்களை உருவாக்கவேண்டும்‌ 
என்ற தேவன்‌ விருப்பமுடையவராயிருக்கிறார்‌. நம்முடைய வாழ்க்கையில்‌ 
காணப்படும்‌ குறைவுகளிலும்‌, தவறுகளிலும்‌ நாம்‌ மூழ்கிவிடக்கூடாது; நாம்‌ 
மற்றவர்களை உருவாக்க தேவனால்‌ தெரிந்துகொள்ளப்பட்டவர்கள்‌. 

ரூத்‌ ஒரு மோவாபியப்‌ பெண்‌. பத்து தலைமுறை வரைக்கும்‌ தேவ 
சமூகத்திற்கு வர இயலாதபடி தேவனால்‌ தடை செய்யப்பட்டவர்கள்‌ மோவாப்‌ 
மக்கள்‌. பத்து தலைமுறை முடிந்த பின்‌, பதினோராம்‌ தலைமுறையில்‌ தேவ 
சமூகத்திற்கு வந்துவிடலாம்‌ என்பது அதின்‌ அர்த்தமல்ல; தேவ சமூகத்திற்கு 
மோவாபியர்கள்‌ வரவே முடியாது என்பதே அதன்‌ அர்த்தம்‌. இந்த மோவாப்‌ 
தேசத்தைச்‌ சேர்ந்தவள்‌ ரூத்‌. லோத்‌ மற்றும்‌ அவனது மகள்கள்‌ இடையிலான 
தவறான செய்கையினால்‌ அம்மோனியர்‌, மோவாபியர்‌ என்ற இரண்டு ஜாதிகள்‌ 
உருவாகின. என்றபோதிலும்‌, இப்படிப்பட்ட சந்ததியிலிருந்து வருகின்ற ஒரு 
பெண்னை தேவன்‌ தன்னுடைய வேலைக்காகப்‌ பயன்படுத்துகின்றார்‌. தேவன்‌ 
ரூத்தை தன்னுடைய வழியில்‌ இழுக்கவும்‌, தனக்கென்று உருவாக்கவும்‌ 
திட்டம்‌ வைத்திருந்தார்‌; அதற்காக தேவன்‌ நகோமியை பயன்படுத்தினார்‌. 
நகோமியோ வாழ்க்கையில்‌ எதிர்மறையான காரியங்களால்‌ நிறைந்தவளாகக்‌ 
காணப்பட்டாள்‌; என்றபோதிலும்‌, பின்நாட்களில்‌ ரூத்தை உருவாக்கும்‌ 
பணியில்‌ நகோமி வெற்றி கண்டாள்‌. நகோமியைப்‌ போல, நம்முடைய 
மனதும்‌, எண்ணங்களும்‌ எதிர்மறையான காரியங்களால்‌ நிரம்பியிருக்கலாம்‌; 
ஆனால்‌, நம்மையும்‌ மற்றவர்களை உருவாக்கும்‌ பணியில்‌ தேவன்‌ 
பயன்படுத்த முடியும்‌. ரூத்‌ நல்லதோர்‌ பின்னணியைச்‌ சேர்ந்தவள்‌ அல்ல; 
ஆனாலும்‌, அவள்‌ உருவாக்கப்படும்படியாக, தேவன்‌ நகோமியின்‌ கரத்தில்‌ 
ஒப்புக்கொடுக்கின்றார்‌. 


மோவாபிய தேசத்துப்‌ பெண்ணாகிய ரூத்‌ விக்கிரக வணக்கம்‌ 
செய்துவந்தவள்‌; என்றபோதிலும்‌, உண்மை தெய்வத்தை அறிந்து, அவரை 
ஆராதிக்கவேண்டும்‌ என்ற விருப்பம்‌ உடையவளாயிருந்தாள்‌. மோவாப்‌ 

தேசத்தில்‌ வாழ்ந்துகொண்டிருந்த நகோமியின்‌ குடும்பம்‌ யெகோவா 
தேவனை ஆராதிப்பதை ரூத்‌ கண்டபோது, நகோமியின்‌ குடும்பத்துடன்‌ 
தான்‌ இணைந்துகொண்டால்‌, உண்மையான தேவனை அறிந்துகொள்ளவும்‌, 
ஆராதிக்கவும்‌ வழி பிறக்கும்‌ என்றும்‌, அந்த தேவனின்‌ சமூகத்திற்கு 
தானும்‌ வந்துவிடமுடியும்‌ என்றும்‌ எண்ணியவளாக நகோமியின்‌ மகன்‌ 
கிலியோனைத்‌ திருமணம்‌ செய்துகொள்‌ முன்வந்தாள்‌. கிலியோன்‌ என்றால்‌ 
எப்போதும்‌ வியாதியுடையவன்‌ என்று அர்த்தம்‌. ஒல்லியான, வியாதியான, 
சரியாக நிற்க இயலாத ஒரு வாலிபனை முன்னே நிறுத்தி, இவனை 
திருமணம்‌ செய்துகொள்ள என்று யாராவது சொன்னால்‌, யாராவது 
ஏற்றுக்கொள்வார்களா? கிலியோனை ரூத்‌ ஏற்றுக்கொண்டதன்‌ காரணம்‌ மெய்‌ 
தேவனை அறிந்துகொள்ளவேண்டூம்‌ என்பதற்காகவே. உருவாக்கும்படியாகவே 
நகோமியுடன்‌ ரூத்‌ இணைக்கப்பட்டாள்‌. 


லை நோக்கத்தை அறிந்துகொள்ளுங்கள்‌ 


என்‌ மக்களே, திரும்பிப்போங்கள்‌; நான்‌ வயதுசென்றவள்‌; ஒரு புருஷனுடன்‌ 
வாழத்தக்கவளல்ல. அப்படிப்பட்ட நம்பிக்கை எனக்கு உண்டாயிருந்து, நான்‌ 
இன்று இரவில்‌ ஒரு புருஷனுக்கு வாழ்க்கைப்பட்டு, பிள்ளைகளைப்‌ பெற்றாலும்‌, 
அவர்கள்‌ பெரியவர்களாகுமட்டும்‌, புருஷருக்கு வாழ்க்கைப்படாதபடிக்கு நீங்கள்‌ 
பொறுத்திருப்பீர்களோ? அது கூடாது; என்‌ மக்களே, கர்த்தருடைய கை 
எனக்கு விரோதமாயிருக்கிறதினால்‌, உங்கள்‌ நிமித்தம்‌ எனக்கு மிகுந்த 
விசனம்‌ இருக்கிறது (ரூத்‌ 1:12,13) 


மற்றவர்களை உருவாக்கவேண்டுமென்றால்‌, அவர்கள்‌ மேல்‌ தேவன்‌ 
வைத்திருக்கின்ற நோக்கத்தை அறிந்து செயல்படவேண்டும்‌. தேவனை 
அறிந்துகொள்ளவேண்டும்‌ என்ற எண்ணத்துடன்‌ வந்த ரூத்தை நகோமி 
புரிந்துகொள்ளவில்லை. நகோமியின்‌ கணவனான எலிமெலேக்கு 
மோவாப்‌ தேசத்தில்‌ மரணமடைந்தான்‌; தொடர்ந்து, நகோமியின்‌ இரண்டு 
குமாரர்களும்‌ மரணமடைந்தனர்‌. நகோமி, ஒர்பாள்‌, ரூத்‌ ஆகிய மூவரும்‌ 
கணவர்களை இழந்து நின்ற நிலையில்‌, நகோமியோ தன்‌ சொந்த தேசமான 
யூதாவுக்குப்‌ புறப்பட்டாள்‌ (ரூத்‌ 1:6,7). மெய்‌ தேவனை விட்டூவிடக்கூடாது 
என்ற எண்ணத்துடன்‌, “உம்முடைய ஜனத்தண்டைக்கே உம்முடன்‌ கூ 
வருவோம்‌” (ரூத்‌ 1:10) என்று மருமகளாகிய ரூத்‌ சொன்னபோதிலும்‌, உன்‌ 
ஐனத்தாரிடத்திற்கும்‌, உன்‌ தேவர்களிடத்திற்கும்‌ திரும்பிப்‌ போ (ரூத்‌ 1:15) என்றாள்‌ 
நகோமி. விக்கிரகங்களை விட்டுவிட்டு தேவனைப்‌ பின்பற்றி வந்தவளை 
மீண்டும்‌ விக்கிரகங்களைப்‌ பின்பற்றும்படியாக அனுப்புகிறாள்‌ நகோமி. 
உன்‌ சகோதரி போய்விட்டாளே, நீயும்‌ போய்விடு என்று நகோமி ரூத்தை 
மனமடிவாக்கினாள்‌. ரூத்தின்‌ வாழ்க்கையில்‌ இருந்த தேவ நோக்கத்தை 
நகோமி காணக்கூடாதவளாயிருந்தாள்‌. மற்றவர்களின்‌ வாழ்க்கையில்‌ தேவன்‌ 
வைத்திருக்கும்‌ நோக்கத்தை அறியாத பட்சத்தில்‌, அவர்களை உருவாக்க முமயாது; 
மாறாக அவர்களை உடைத்துவிடுவோம்‌. 


தங்களிடத்தில்‌ தேவன்‌ கொடுத்திருக்கும்‌ நபர்களின்‌ வாழ்க்கையில்‌ உள்ள 
நோக்கத்தை அறிந்துகொள்ள இயலாதிருப்போர்‌ பலர்‌. முன்னதாகவே 

இயேசுவை ஏற்றுக்கொண்டவர்கள்‌, அநேக ஆண்டூகளாக வேதம்‌ 
வாசிக்கிறவர்கள்‌, அதிகம்‌ ஜெபிக்கிறவர்கள்‌, அனுபவமுள்ளவர்கள்‌ என்று 
எண்ணி, நம்முடன்‌ ஒரே அலுவலகத்தில்‌, அறையில்‌ வாழும்‌ மனிதர்கள்‌, 
கல்லூரியில்‌ பயிலும்‌ மாணவர்கள்‌ நம்மிடத்தில்‌ அநேக காரியங்களை 
எதிர்பார்க்கலாம்‌; ஆனால்‌, நாம்‌ அவர்களை எந்த நோக்கத்துடன்‌ 
பார்க்கின்றோம்‌, அவர்களுடன்‌ எப்படிப்பட்ட ஈடுபாடு கொண்டிருக்கின்றோம்‌, 
அவர்களுக்கு முன்பான நம்முடைய நடக்கை, அவர்களுக்கு நாம்‌ கொடுக்கும்‌ 
ஆலோசனை  எப்படிப்பட்டதாயிருக்கின்றது. அவர்கள்‌ எதிர்பார்க்கின்ற 
காரியத்தை நம்மிடத்தில்‌ காண இயலாவிமல்‌, நாம்‌ மாய்மாலக்காரர்களாகவே 
அவர்களின்‌ கண்களுக்குத்‌ தென்பருவோம்‌. விலையுயர்ந்த வண்டிகளை விற்கும்‌ 
இஸ்லாமிய மனிதர்‌ ஒருவர்‌ இயேசுவை ஏற்றுக்கொண்டு ஞானஸ்நானம்‌ பெற 
ஆயத்தமாயிருந்தார்‌. அப்போது, கார்‌ வாங்கவேண்டும்‌ என்று ஊழியர்‌ ஒருவர்‌ 
அந்த மனிதரை அழைத்தார்‌. ஊழியரின்‌ வீட்டிற்கு அந்த மனிதர்‌ சென்றபோது, 
அங்கு நான்கு விலையுயர்ந்த கார்கள்‌ நின்றுகொண்டிருந்ததைக்‌ கண்டார்‌. 
“இவைகளை விற்பனை செய்து புதிய கார்‌ வாங்கப்போகிறார்களா?” என்று 
அங்கிருந்தவர்களிடத்தில்‌ கேட்டபோது, “இவைகளும்‌ இருக்கும்‌, மேலும்‌ ஒரு 
புதிய கார்‌ வாங்கவிருக்கிறோம்‌” என்று சொன்னனர்‌. திரும்பி வீட்டிற்குச்‌ சென்ற 
அந்த மனிதர்‌, தனக்கு இயேசுவை அறிவித்த ஊழியரை தொலைபேசியில்‌ 
தொடர்புகொண்டு, “உங்கள்‌ மதம்‌ மாய்மாலமான மதம்‌, மற்றவர்களைக்‌ 
கொள்ளையாடி பணக்காரர்களாகும்‌ மதத்தை நீங்கள்‌ பின்பற்றுகிறீர்கள்‌, 
நீங்கள்‌ சுகமாய்‌ வாழ மற்றவர்களை உறிஞ்சுகிறீர்கள்‌; எனவே எனக்கு 
அந்த இயேசு வேண்டாம்‌” என்று சொன்னார்‌. 


விலைக்கிரயம்‌ செலுத்தி ஊழியம்‌ செய்யவேண்டும்‌ என்ற எண்ணத்துடன்‌ 
நாம்‌ கிறிஸ்துவுக்கு சேவை செய்யலாம்‌; ஆனால்‌, நம்முடைய நடவடிக்கைகள்‌, 
வார்த்தைகள்‌ மற்றவர்களை கிறிஸ்துவை விட்டு  விரட்ருபவைகளாகக்‌ 
காணப்பருகின்றனவா? மற்றவர்களின்‌ வாழ்க்கையில்‌ இருக்கின்ற தேவ 
நோக்கத்தை அறிந்துகொள்ளாமல்‌ நாம்‌ செயல்படுவோமாகில்‌, நாம்‌ 
மாத்திரமல்ல, மற்றவர்களையும்‌ நரகத்திற்கு இழுத்துக்கொண்டு 
செல்பவர்களாக மாறிவிடுவோம்‌. நம்மைக்‌ காண்கிறவர்கள்‌, “இதுதான்‌ 
கிறிஸ்தவம்‌ என்றால்‌, கிறிஸ்தவம்‌ எனக்கு வேண்டாம்‌” என்று சொல்லுவார்கள்‌. 
அம்பேத்கார்‌ கிறிஸ்தவராக மாற விரும்பி மிஷனரி ஒருவரை அணுகியபோது, 
“நீங்கள்‌ கிறிஸ்தவராக மாறினாலும்‌, உங்கள்‌ ஜாதி மாறாது” என்று அந்த 
மிஷனரி சொன்னதைக்‌ கேட்டூ அதிர்ச்சியடைந்து, புத்த மதத்தைத்‌ தழுவினார்‌. 
தென்‌ ஆப்பிரிக்காவிலுள்ள ஒரு ஆலயத்திற்கு காந்தி சென்றபோது, ஒரு 
இந்தியன்‌ வெள்ளையர்கள்‌ இருக்கும்‌ ஆலயத்திற்கு எப்படி வரலாம்‌? 
என்ற கேள்வியோடு வெள்ளையர்கள்‌ ஆலயத்தை விட்டு வெளியேறினர்‌. 
அங்கிருந்த போதகர்‌ வேதத்தைத்தான்‌ பிரசங்கித்தார்‌. காந்தி ஆலயத்திற்கு 
வந்ததைக்‌ கண்டு, விலகி ஓடூகின்றவர்களின்‌ எண்ணிக்கை அதிகமானது. 
நம்முடைய வார்த்தைகள்‌, நடவடிக்கைகள்‌ ஜனங்களை கிறிஸ்துவண்டை 
ஈர்க்கின்றதா அல்லது கிறிஸ்துவை விட்டுத்‌ துரத்துகின்றதா? யாரையாவது நாம்‌ 
உருவாக்க நினைத்தால்‌, அவர்கள்‌ வாழ்க்கையில்‌ தேவன்‌ வைத்திருக்கும்‌ 
நோக்கத்தையும்‌, திட்டத்தையும்‌ அறிந்துகொள்ள முயற்சி செய்வோம்‌. 

லஃ கர்த்தரை குறைத்துப்‌ பேசாதீர்கள்‌ 


கர்த்தருடைய கை எனக்கு விரோதமாயிருக்கிறதினால்‌, உங்கள்‌ நிமித்தம்‌ 
எனக்கு மிகுந்த விசனம்‌ இருக்கிறது என்றாள்‌.(ரூத்‌ 1:13) 


நான்‌ நிறைவுள்ளவளாய்ப்‌ போனேன்‌; கர்த்தர்‌ என்னை வெறுமையாய்த்‌ 
திரும்பிவரப்பண்ணினார்‌; கர்த்தர்‌ என்னைச்‌ சிறுமைப்படுத்தி, சர்வவல்லவர்‌ 
என்னைக்‌ கிலேசப்பருத்தியிருக்கையில்‌, நீங்கள்‌ என்னை நகோமி 
என்பானேன்‌ என்றாள்‌.(ரூத்‌ 1:21) 


“கர்த்தருடைய கை எனக்கு விரோதமாயிருக்கிறது” “கர்த்தர்‌ என்னை 
வெறுமையாய்த்‌ திரும்பிவரப்பண்ணினார்‌” “கர்த்தர்‌ என்னைச்‌ சிறுமைப்படுத்தி, 
கிலேசப்படுத்தினார்‌” என்று நகோமி தேவனையே குற்றஞ்சாட்டினாள்‌. 
பெத்லகேமில்‌ பஞ்சம்‌ உண்டானதின்‌ நிமித்தம்‌ ஆகாரம்‌ தேடி மோவாப்‌ 
தேசத்திற்கு வந்தவள்‌ நகோமி; ஆனால்‌, “நான்‌ நிறைவுள்ளவளாய்ப்‌ 
போனேன்‌” என்று பொய்‌ சொல்கிறாள்‌. நகோமியைப்‌ போன்ற பலர்‌ 
கிறிஸ்தவ உலகில்‌ உண்டு. புதிய நபர்கள்‌ ஊழியத்திற்குப்‌ புறப்படும்போது 
நாம்‌ அவர்களிடத்தில்‌ எப்படி நடந்துகொள்கிறோம்‌. ரூத்‌ மேலுள்ள தேவ 
நோக்கத்தை அறியாமல்‌, “திரும்பிப்‌ போ” என்று நகோமி சொன்னபோது, 
“நான்‌ உம்மைப்‌ பின்பற்றாமல்‌ உம்மைவிட்டூத்‌ திரும்பிப்போவதைக்குறித்து, 
என்னோடே பேசவேண்டாம்‌; நீர்‌ போகும்‌ இடத்திற்கு நானும்‌ வருவேன்‌; நீர்‌ 
தங்கும்‌ இடத்திலே நானும்‌ தங்குவேன்‌; உம்முடைய ஜனம்‌ என்னுடைய 
ஜனம்‌; உம்முடைய தேவன்‌ என்னுடைய தேவன்‌. (ரூத்‌ 1:16) குழம்பத்தின்‌ 
நிலையைப்‌ பாராமல்‌, மாமியாரின்‌ நிலையைப்‌ பாராமல்‌, உயிருள்ள தேவன்‌ 
மேலேயே தனது கண்களை வைத்திருந்தாள்‌ ரூத்‌; ஜீவிக்கும்‌ தேவனையே 
அவள்‌ பின்பற்றவும்‌ விரும்பினாள்‌. என்ன கிடைக்கும்‌ என்ற எண்ணத்தோடு 
அல்ல தரிசனத்தை எண்ணத்தில்‌ கொண்டவர்களாகவே ஊழியத்தில்‌ நாம்‌ 
முன்னேறவேண்டும்‌. ரூத்‌ ஜீவிக்கும்‌ தேவன்‌ மேல்‌ நம்பிக்கை வைத்திருந்தாள்‌, 
ஆனால்‌, நகோமியோ அந்த தேவனை குறைத்துப்‌ பேசினாள்‌. மற்ற மனிதர்களை 
நாம்‌  உருவாக்கவேண்டுமென்றால்‌, தேவனை சரியான விதத்தில்‌ 
அவர்களுக்குக்‌ காண்பிக்கவேண்டும்‌. 

நீர்‌ மரணமடையும்‌ இடத்தில்‌ நானும்‌ மரணமடைந்து, அங்கே 
அடக்கம்பண்ணப்படுவேன்‌; மரணமேயல்லாமல்‌ வேறொன்றும்‌ உம்மை விட்டு 
என்னைப்‌ பிரித்தால்‌, கர்த்தர்‌ அதற்குச்‌ சரியாகவும்‌ அதற்கு அதிகமாகவும்‌ 
எனக்குச்‌ செய்யக்கடவர்‌ என்றாள்‌ (ரூத்‌ 1:17) ரூத்‌. ஆனால்‌, நகோமியோ, 
கர்த்தர்‌ உங்கள்‌ இருவருக்கும்‌ வாய்க்கும்‌ புருஷனுடைய வீட்டிலே 
நீங்கள்‌ சுகமாய்‌ வாழ்ந்திருக்கச்‌ செய்வாராக என்று சொல்லி, அவர்களை 
முத்தமிட்டாள்‌ (ரூத்‌ 1:9). ரூத்‌ விக்கிரக வணக்கத்தை வெறுத்தவளாக, 
தேவனைப்‌ பின்பற்ற விரும்பினாள்‌; ஆனால்‌, நகோமியோ, நீ திரும்ப உன்‌ 
இனத்தாரிடத்திற்குப்‌ போய்‌ விக்கிரக வணக்கம்‌ செய்து சுகமாயிரு என்று 
ரூத்தை தள்ளிவிடுகின்றாள்‌. உருவாக்கும்படியாக யாரையாவது தேவன்‌ 
உங்கள்‌ கரங்களில்‌ கொடுத்திருந்தால்‌, அவர்கள்‌ தங்கள்‌ அர்ப்பணத்தில்‌ 
மேலும்‌ வேர்‌ கொள்ள உதவிச்‌ செய்யுங்கள்‌. மாறாக, தேவனைக்‌ குறித்தும்‌, 
அவரது செய்கைகளைக்‌ குறித்தும்‌ விரோதமான காரியங்களைப்‌ பேசி 
அவர்களைத்‌ தள்ளிவிடாதீர்கள்‌. 

லை நன்மையைச்‌ செய்ய நாருங்கள்‌ 


பின்பு அவள்‌ மாமியாகிய நகோமி அவளை நோக்கி: என்‌ மகளே, நீ சுகமாய்‌ 
வாழ்ந்திருக்கும்படி நான்‌ உனக்குச்‌ சவுக்கியத்தைத்‌ தேடாதிருப்பேனோ? (ரூத்‌ 
3:1) 


மற்றவர்களை உருவாக்கவேண்டூமெனில்‌, அவர்களுக்கு நாம்‌ 
நன்மையையே செய்ய நாடவேண்டும்‌. நகோமியின்‌ இந்த வார்த்தைகளுக்குக்‌ 
காரணம்‌ போவாஸ்‌ அவர்களைச்‌ சந்தித்ததே. வயலில்‌ கதிரைப்‌ 
பொறுக்கிக்கொண்டிருந்த ரூத்தை போவாஸ்‌ கண்டபோது, அவளை 
நோக்கி: உன்‌ புருஷன்‌ மரணமடைந்த பின்பு, நீ உன்‌ மாமியாருக்காகச்‌ 
செய்ததும்‌, நீ உன்‌ தகப்பனையும்‌ உன்‌ தாயையும்‌, உன்‌ ஜந்மதேசத்தையும்‌ 
விட்டு, முன்னே நீ அறியாத ஜனங்களிடத்தில்‌ வந்ததும்‌ எல்லாம்‌ எனக்கு 
விவரமாய்த்‌ தெரிவிக்கப்பட்டது. உன்‌ செய்கைக்குத்தக்க பலனைக்‌ கர்த்தர்‌ 
உனக்குக்‌ கட்டளையிடூவாராக. இஸ்ரவேலின்‌ தேவனாகிய கர்த்தருடைய 
செட்டைகளின்கீழ்‌ அடைக்கலமாய்‌ வந்த உனக்கு அவராலே நிறைவான 
பலன்கிடைப்பதாக என்றான்‌.(ரூத்‌ 2:11,12) 


தேவனைப்‌ பின்பற்றவேண்டும்‌ என்ற நோக்கத்துடனேயே நீ மாமியாரைப்‌ 
பின்பற்றுகின்றாய்‌; உன்னைக்‌ குறித்து மேன்மையான காரியங்களை நான்‌ 
கேள்விப்பட்டிருக்கிறேன்‌. நீ பின்பற்றுகின்ற தேவனாலேயே உனக்கு நிறைவான 
பலன்‌ கிடைப்பதாக என்று போவாஸ்‌ ரூத்தை உற்சாகப்படுத்தினான்‌. நாம்‌ 
மற்றவர்களைக்‌ குறித்து கேள்விப்படுவது என்ன? மற்றவர்களின்‌ குறைகளே 
முதலில்‌ நமது காதுகளை வந்தடைகின்றது. போவாஸின்‌ காதுகளோ 
ரூத்தின்‌ மேன்மையான காரியங்களைக்‌ கேட்டிருந்தன. 


போவாஸ்‌ வயலில்‌ தன்னைச்‌ சந்தித்ததையும்‌, போவாஸ்‌ தன்னிடத்தில்‌ 
நடந்துகொண்ட விதத்தையும்‌ நகோமியிடத்தில்‌ ரூத்‌ சொன்னபோது, 
நகோமியின்‌ கண்கள்‌ திறந்தன. அப்பொழுது நகோமி தன்‌ மருமகளைப்‌ 
பார்த்து: உயிரோடிருக்கிறவர்களுக்கும்‌ மரித்தவர்களுக்கும்‌ தயவுசெய்கிற 
கர்த்தராலே அவன்‌ ஆசீர்வதிக்கப்படுவானாக என்றாள்‌; பின்னும்‌ நகோமி 
அவளைப்‌ பார்த்து: அந்த மனுஷன்‌ நமக்கு நெருங்கின உறவின்‌ முறையானும்‌ 
நம்மை ஆதரிக்கிற சுதந்தரவாளிகளில்‌ ஒருவனுமாய்‌ இருக்கிறான்‌ என்றாள்‌ 
(ரூத்‌ 2:20). மேலும்‌, என்‌ மகளே, வேறொரு வயலிலே மனுஷர்‌ உன்னை 
எதிர்க்காதபடிக்கு நீ அவன்‌ வேலைக்காரிகளோடே போகிறது நல்லது 
என்றாள்‌.(ரூத்‌ 2:22) 


போவாஸ்‌ வந்த பின்னர்‌ நகோமி மாறிவிட்டாள்‌. நமக்கு போவாஸ்‌ இயேசுவே. 
இயேசு நம்முடைய வாழ்க்கையில்‌ வரும்போது நம்முடைய காரியங்கள்‌ 
மாறிவிடுகின்றன. மற்றவர்களைக்‌ குறித்த எண்ணங்களில்‌ மாற்றங்கள்‌ 
உண்டாகிவிடுகின்றன. இயேசு நம்மை ஆட்கொள்ளும்போது மாத்திரமே 
நம்முடைய வாழ்க்கை மாற்றமடையும்‌. போவாஸை சந்தித்த பின்னர்‌ 
தேவன்‌ ரூத்தின்‌ மேல்‌ வைத்திருக்கும்‌ நோக்கத்தையும்‌, திட்டத்தையும்‌ 
நகோமி புரிந்துகொண்டாள்‌. எதிர்மறையாகவே பேசிக்கொண்டிருந்த 
நகோமியின்‌ வாழ்க்கை மாற்றமடைந்தது. மற்றவர்களை நாம்‌ 
உருவாக்கவேண்டுமென்றால்‌, அவர்களுக்கு நன்மையான காரியங்களையே 

செய்ய நாடுவோம்‌. அவர்களுடைய திறமைகளைக்‌ கண்டு, அவர்கள்‌ 
முன்னேற வழி செய்வோம்‌, அதிலேயே நோக்கமாயிருப்போம்‌. நீ குளித்து, 
எண்ணெய்‌ பூசி, உன்‌ வஸ்திரங்களை உடுத்திக்கொண்டு, அந்தக்‌ களத்திற்குப்‌ 
போ; அந்த மனுஷன்‌ புசித்துக்‌ குடித்துத்‌ தீருமட்டும்‌ அவன்‌ கண்ணுக்கு 
எதிர்ப்படாமலிரு. அவன்‌ படுத்துக்கொண்டபோது, அவன்‌ படுத்திருக்கும்‌ 
இடத்தை நீ பார்த்திருந்து போய்‌, அவன்‌ கால்களின்மேல்‌ மூடியிருக்கிற 
போர்வையை ஒதுக்கி நீ படுத்துக்கொள்‌; அப்பொழுது நீ செய்யவேண்டியது 
இன்னதென்று அவன்‌ உனக்குச்‌ சொல்லுவான்‌ (ரூத்‌ 3:3,4) என்று நகோமி 
ரூத்தை ஆயத்தப்படுத்தினாள்‌. 

போவாஸ்‌ ரூத்தைக்‌ கண்டு, “மகளே, நீ கர்த்தரால்‌ ஆசீர்வதிக்கப்படுவாயாக; 
நீ தரித்திரரும்‌ ஜசுவரியவான்‌௧ளுமான வாலிபர்களின்‌ பிறகே போகாததினால்‌, 
உன்‌ முந்தின நற்குணத்தைப்பார்க்கிலும்‌ உன்‌ பிந்தின நற்குணம்‌ 
உத்தமமாயிருக்கிறது”(ரூத்‌ 3:10) என்றான்‌. பெண்‌ வந்திருக்கிறாள்‌ என்று 
போவாஸ்‌ அனுபவித்துவிடவில்லை. என்னை ஏற்றுக்கொள்ளும்‌ என்று ரூத்‌ 
சொன்னபோதிலும்‌ உடனே போவாஸ்‌ அவளை ஏற்றுக்கொள்ளவில்லை. 
பெண்களோ ஆண்களோ $.1/.8 அனுப்பும்போது வாலிப வயதில்‌ உள்ளவர்கள்‌ 
உடனே அதனை ஏற்றுக்கொள்கின்றனர்‌. ஆனால்‌, ஒரு பெண்‌ தன்னைத்‌ 
தேடி வந்திருந்த போதிலும்‌, சட்டத்தின்படியான சுதந்திரவாளியினிடத்தில்‌ 
பேசிய பின்னர்‌ உன்னை திருமணம்‌ செய்துகொள்வேன்‌ என்றான்‌ போவாஸ்‌ 
சோதனையின்‌ நேரத்தில்‌ கூட தேவ சட்டத்தின்மேல்‌ ஒட்டிக்கொண்டிருந்தான்‌ 
போவாஸ்‌. 

மேலும்‌, உருவாக்குகிறவருக்கும்‌, உருவாக்கப்பருகிறவருக்கும்‌ இடையில்‌ எந்த 
ஒரு ஒளிவு மறைவுமில்லாதிருந்தது. ரூத்‌ தன்‌ மாமியினிடத்தில்‌ வந்தபோது, 
அவள்‌: என்‌ மகளே, உன்‌ செய்தி என்ன என்று கேட்டாள்‌; அப்பொழுது 
அவள்‌: அந்த மனுஷன்‌ தனக்குச்‌ செய்ததையெல்லாம்‌ அவளுக்கு 
விவரித்தாள்‌.(ரூத்‌ 3:16) உருவாக்குகிறவர்கள்‌, உருவாக்கப்பருகிறவர்களின்‌ 
நம்பிக்கைக்குப்‌ பாத்திரவான்‌௧ளாகக்‌ காணப்படவேண்டும்‌. மேலும்‌ நகோமி, 
என்‌ மகளே, இந்தக்‌ காரியம்‌ என்னமாய்‌ முடியும்‌ என்று நீ அறியுமட்டும்‌ 
பொறுத்திரு; அந்த மனுஷன்‌ இன்றைக்கு இந்தக்‌ காரியத்தை முடிக்குமுன்‌ 
இளைப்பாறமாட்டான்‌ என்றாள்‌.(ரூத்‌ 3:18) தேவனை செயல்பட அனுமதி 
என நகோமி கற்றுக்கொடுக்கின்றாள்‌. இந்த ரூத்தின்‌ குடும்பத்தின்‌ வழியில்‌ 
வந்தவன்‌, இயேசு இந்த குடும்பத்தின்‌ வழியில்‌ வந்தவர்‌. இதை நகோமி 
காணக்கூடாதவளாயிருந்தாள்‌; போவாஸ்‌ வந்தபோது எல்லாவற்றிலும்‌ 
மாற்றம்‌ உண்டானது. நமது கரங்களில்‌ கொடுக்கப்பட்ட பிள்ளைகள்‌ மற்றும்‌ 
ஜனங்களோடூ நாம்‌ எப்படி பழகுகின்றோம்‌? பழைய குப்பைகளை அவர்கள்‌ 
மேல்‌ கொட்டுகின்றோமா? அல்லது அவர்களை உருவாக்க முற்படுகின்றோமா? 
தேவன்‌ நம்முடன்‌ இணைக்கும்‌ மனிதர்களை அடையாளம்‌ கண்டுகொண்டு 
அவர்களை உருவாக்குவோம்‌, தேவ திட்டத்தை நிறைவேற்றுவோம்‌. 

சகோ.0.அகஸ்டின்‌ சகோ..௪.5.ராபின்சன்‌ சகோ.அசோக்‌ 
ஜெபக்குமார்‌ ன 


வலு. 


சிறுவர்‌ சி.டி வெளியீடு 


கண்காணிப்பாளர்‌ அர்ப்பணிப்‌ 


+. 
1 


/  உபவாசக்‌ கூற்கை ,/ 

“பின்மாரிக்காக வேண்டிக்கொள்ளுங்கள்‌” என்ற கருப்பொருளுடன்‌, 
மார்ச்‌ 27,28,29 ஆகிய “தினங்களில்‌, பீஹார்‌, சிக்காரியாவிலுள்ள ஜெம்ஸ்‌ 
ஆடிட்டோரியத்தில்‌ உபவாசக்‌ கூடுகை நடைபெற்றது. ஜெம்ஸ்‌ பணித்தள 
திருச்சபையின்‌ விசுவாசிகள்‌, ஊழியர்கள்‌ என சுமார்‌ 7000 பேர்‌ இக்கூடுகையில்‌ 
பங்கேற்றனர்‌. அத்துடன்‌, தென்னகத்தின்‌ ஜெபப்‌ பங்காளர்களும்‌, போதகர்களும்‌ 
குடும்பமாக இக்கூடுகையில்‌ பங்கேற்றனர்‌. சகோ...P.5.ராபின்சன்‌ சிறப்புச்‌ 
செய்தியாளராக அழைக்கப்பட்டிருந்தார்‌. பின்மாரி ஊற்றப்படவேண்டூமெனில்‌, 
பலிபீடம்‌ செப்பனிடப்படவேண்டும்‌, இரட்சிப்பு, அபிஷேகத்தின்‌ ஊற்று 
வல்லமையாய்‌ நம்மிலிருந்து புறப்படவேண்டும்‌, ஆவியில்‌ நிரம்பி 
ஜெபிக்கவேண்டும்‌ மற்றும்‌ தேவ ஆவியினால்‌ நடத்தப்படவேண்டும்‌ 
என்ற தலைப்புகளின்‌ கீழ்‌ சகோதரர்‌ 6..5.ராபின்சன்‌ அவர்கள்‌ அளித்த 
செய்தி பங்குபெற்றோரை  அர்ப்பணிப்பிற்குள்‌ நடத்தியது. ஒவ்வொரு 
28,29 ஆகிய தினங்களில்‌ காலை தியான வேளையில்‌, உன்னுடைய 
பெலத்தைப்‌ புரிந்துகொள்‌, செயல்படவேண்டிய சமயத்தைத்‌ தெரிந்துகொள்‌, 
இது அந்தகாரத்தின்‌ வேளை எனவே சோதனைக்குட்படாதபடிக்கு நாம்‌ 
விழித்திருந்து ஜெபிக்கவேண்டும்‌, அன்பே பிரதானம்‌ என்ற சத்தியங்களை 
முன்னிறுத்தி சகோதரர்‌ அகஸ்டின்‌ ஜெபக்குமார்‌ வழங்கிய தியானச்‌ செய்தி, 
ஊழியர்கள்‌ தங்களைத்‌ தற்பரிசோதனை செய்துகொள்ளவும்‌, கர்த்தரில்‌ 
உறுதியாய்‌ நிற்கவும்‌ கிரியை செய்தது. 


சகோதரி ரூபலேகா ஜெபக்குமார்‌, ஜெம்ஸ்‌ இயக்குநர்‌ Dா.அசோக்‌ 
மற்றும்‌ ஜெம்ஸ்‌ ஊழியத்தின்‌ தலைவர்கள்‌ பலர்‌, தேசத்தில்‌ நடைபெறும்‌ 
ஊழியங்களுக்காகவும்‌, தேசத்தில்‌ எழும்பி நிற்கும்‌ பிரச்சினைகளுக்காகவும்‌, 
வாலிபர்களுக்காகவும்‌, சிறியோர்‌ மற்றும்‌ குழந்தைகளுக்காகவும்‌ ஜெபத்தினை 
முன்‌ நடத்த, கூடி இருந்தவர்கள்‌ கண்ணிரோடு கதறி ஜெபித்தனர்‌. 
கூடுகையின்போது, ஜெம்ஸ்‌ தையற்பயிற்சி மையத்தில்‌ பயிற்சியினை நிறைவு 
செய்த சகோதரிகளுக்கு இலவசமாக தையல்‌ இயந்திரங்கள்‌ வழங்கப்பட்டன. 
மூன்று நாட்கள்‌ நடைபெற்ற இந்த உபவாசக்‌ கூடூகையில்‌ தேவ மக்கள்‌ 
பெலனடைந்தனர்‌, தேவ நாமம்‌ மகிமைப்பட்டது. 

வாலிபர்‌ கூடுகை 


சிறுவர்‌ ஊழியங்கள்‌ ." 
க 


ஜெம்ஸ்‌ திருச்சபைகளில்‌ சுமார்‌ 250-க்கும்‌ மேற்பட்ட இடங்களில்‌ 
ஞாயிறு பாடசாலை ஊழியங்கள்‌ நடைபெற்றுவருகின்றன. மார்ச்‌ 3,4,5 
ஆகிய தினங்களில்‌ சிக்காரியாவிலுள்ள ஜெம்ஸ்‌ ஆடிட்டோரியத்தில்‌, 
ஞாயிறு பாடசாலை நடத்துவோருக்கான பயிற்சி வகுப்புகள்‌ நடைபெற்றன; 
போதகர்கள்‌, விசுவாசிகள்‌ உட்பட சுமார்‌ 300 பேர்‌ பங்கேற்றனர்‌. பெங்களூரைச்‌ 
சேர்ந்த சகோ.பிரபு மற்றும்‌ மதுரையைச்‌ சேர்ந்த சகோ.ஜோசப்‌ ஆகியோர்‌ 
சிறப்பு விருந்தினர்களாக கலந்துகொண்டு பயிற்சியளித்தனர்‌. ஞாயிறு 
பாடசாலையின்‌ முக்கியத்துவங்களும்‌, அதனை முறைப்படி நடத்துவது எப்படி 
என்றும்‌ போதிக்கப்பட்டன. அத்துடன்‌, சிறு பிள்ளைகளுக்கு இயேசுவை 
அறிவிப்பது, ஆலோசனைகள்‌ வழங்குவது, சிறுவர்களுக்கு முன்‌ மாதிரியான 
வாழ்க்கை வாழ்வது, வேதாகமக்‌ கதைகள்‌ கூறுவது போன்ற பாடங்கள்‌ 
செய்முறை பயிற்சியுடன்‌ கற்றுக்கொடுக்கப்பட்டன. சகோதரர்‌ அகஸ்டின்‌ 
ஜெபக்குமார்‌ செய்தியளித்து, சிறுவர்களும்‌ மற்றும்‌ சிறுவர்‌ ஊழியங்களுமே 
தான்‌ உருவாக்கப்பட உறுதுணையாக இருந்தது என்ற சாட்சியுடன்‌ பங்கு 
பெற்றவர்களை உற்சாகப்படுத்தி அர்ப்பணிப்பிற்குள்‌ நடத்தினார்‌. ஜெம்ஸ்‌ 
இயக்குநர்‌ பா.அசோக்‌ மற்றும்‌ சகோ ஆஸ்டின்‌ ஆகியோர்‌ காலை 
தியானத்தின்போது வேத வசனத்தைப்‌ பகிர்ந்துகொண்டார்கள்‌. இவ்வாண்டு 
ஞாயிறு பள்ளி ஊழியத்தில்‌ முன்னேற்றத்தைக்‌ காண கிருபை செய்த 
கர்த்தருக்கு நன்றி செலுத்துகின்றோம்‌. ஞாயிறு பள்ளி ஒருங்கிணைப்பாளர்‌ 
சகோ.ஜேம்ஸ்‌ மற்றும்‌ உடன்‌ ஊழியர்கள்‌ இப்பயிற்சி முகாமை சிறப்புடன்‌ 
நடத்தி முடித்தனர்‌. ட 


/ வாலிபர்‌ கூழ்கை 7 


“சாட்சியுள்ள சை கனை கருப்பொருளாகக்‌ கொண்டு, மார்ச்‌ 16-18 
வரையிலான நாட்கள்‌ ராம்டிகரா பணித்தளத்தில்‌ வாலிபர்‌ கன்வென்ஷன்‌ 
கூட்டங்கள்‌ நடத்தப்பட்டது; 230 வாலிப சகோதர சகோதரிகள்‌ பங்கேற்றனர்‌. 
சபை என்றால்‌ என்ன? சபை எப்படி காணப்படவேண்டும்‌? என்று தெசலோனிக்கே 
சபையை மாதிரியாகக்‌ கொண்டும்‌ அத்துடன்‌, சாட்சியுள்ள வாழ்க்கை 
வாழ்வது எப்படி என்றும்‌ ஜெம்ஸ்‌ மிஷனரி சகோதரர்‌ பிரபாகர்‌ செய்தியினைப்‌ 
பகிர்ந்துகொண்டார்‌. ஜெம்ஸ்‌ காப்பகச்‌ சிறுவர்கள்‌ மற்றும்‌ ஜெம்ஸ்‌ சிறுவர்‌ 
ஊழியர்‌ சகோ&சகோதரி ஜேம்ஸ்‌ புதிய பாடல்களைக்‌ கற்றுக்கொடுத்து, 
பாடல்‌ வேளையை முன்னின்று நடத்தினர்‌. சாட்சி வாழ்க்கைக்குத்‌ தடையான 
காரணங்களை அடையாளம்‌ காட்டிக்கொடுத்து, வெற்றியான சாட்சியுள்ள 
வாழ்க்கை வாழ்வது எப்படி என்று சகோதரி ரூபலேகா ஜெபக்குமார்‌ 
கற்றுக்கொடூத்தார்‌. பல வாலிபர்கள்‌ பரிசுத்த ஆவியின்‌ அபிஷேகத்தைப்‌ 
பெற்றனர்‌. ஜெம்ஸ்‌ இயக்குநர்‌ Dா.அசோக்‌ fitness, fullness, boldness 
என்ற தலைப்பில்‌ செய்தியளித்தார்‌. இந்தியாவின்‌ இன்றையத்‌ தேவை 
வாலிபர்களே என்ற அறைகூவலுக்கு சுமார்‌ 150 வாலிபர்கள்‌ தங்களை 
அர்ப்பணித்தனர்‌. 


ணாமக்குளிக்‌ கோட்டம்‌ 


ஏப்ரல்‌ 15 மரெளனா 


ராம்புரா, குசாமெளல்‌. தரியா, சங்கர்புரா ஆகிய 4 இடங்களில்‌ 
சுவிசேஷக்‌ கைப்பிரதிகளின்‌ வாயிலாக சுவிசேஷம்‌ அறிவிக்கப்பட்டது. 
அனில்‌ சர்மா, யோகேந்திர பிரசாத்‌ யாதவ்‌, சம்பு பிரசாத்‌ ராம்‌, 
கணேஷ்‌ பண்டித்‌, விஜய்‌ பிரசாத்‌ ராம்‌ ஆகியோர்‌ சுவிசேஷத்திற்கு 
ஆர்வம்காட்டினார்கள்‌. ராஜ்குமார்‌ சிங்‌, பிரமோத்‌ சிங்‌ ஆகியோர்‌ 
யூதராஜ சிங்கமான கிறிஸ்துவை விசுவாசித்தனர்‌. பூந்தன்‌ சிங்‌ பிசாசின்‌ 
கிரியையிலிருந்து இயேசுவின்‌ நாமத்தினால்‌ விடுதலையானார்‌. 
போதைப்‌ பழக்கத்திற்கு  அடிமைப்பட்டிருந்த பிரமிளாதேவியின்‌ 
கணவருக்கு ஜெபத்தால்‌ விடுதலை கிடைத்தது. தங்கள்‌ வாழ்க்கையில்‌ 
அற்புதத்தை மாத்திரம்‌ பெற்றுக்கொள்ள வாஞ்சிக்கிறவர்கள்‌ சபை 
ஆராதனையில்‌ வாஞ்சையோடு கலந்து கொள்ளவும்‌, ஊழியத்திற்கு 
காணப்படும்‌ எதிர்ப்புகள்‌ மாறவும்‌ மற்றும்‌ விசுவாசிகளை பயமுறுத்தி 
வருகிறவர்கள்‌ நரகத்திற்கு பயந்து மனந்திரும்பவும்‌ ஜெபியுங்கள்‌. 

ஏப்ரல்‌ 16 உகாராஜ்‌ 


சங்கைரா, நிமைட்டி, பாட்டர்‌ போன்ற இடங்களில்‌ சுவிசேஷம்‌ 
அறிவிக்கப்பட்டு பின்தொடர்‌ ஊழியம்‌ செய்யப்பட்டு வருகிறது. 
கலைசிதேவி, அசோக்‌, மீராதேவி, தார்சன்‌, சுசீலாதேவி, ராம்பிரசாத்‌, 
தேவேந்தர்‌, அனித்தாதேவி, சசித்தாகுமாரி, குல்ஜர்‌, சுரேஷ்‌ மண்டல்‌, 
சீதாகுமாரி, ராஜேஷ்‌ பாஸ்வான்‌, மோஹித்குமார்‌ ஆகியோருக்கு 
தனித்தாள்‌ ஊழியம்‌ செய்யப்பட்டது. அசுத்த ஆவியின்‌ ஆதிக்கத்திலிருந்த 
உஷாதேவி இயேசுவின்‌ கரத்தினால்‌ விடுதலையானார்‌. இடுப்புக்குக்‌ 
கீழ்‌ செயலிழந்து நடக்க முடியாதபடி இருந்த ராஜேஷ்‌ சதாய்‌ 
விசுவாசமுள்ள ஜெபத்தால்‌ நடக்க ஆரம்பித்துள்ளார்‌. அற்புதத்தைக்‌ 


ஜெம்ஸ்‌ சத்தம்‌ 17 ஏப்ரல்‌ 2014 


கண்ட 5 குடூம்பத்தினர்‌ ஆராதனைக்கு புதிதாக வருகிறார்கள்‌. 
ஊழியத்திற்கு எதிர்ப்பு தெரிவித்துவரும்‌ தரம்சாஹி, சன்தெளரா 
கிராம மக்களின்‌ மனந்திரும்புதலுக்காகவும்‌, சொந்தமாக ஆலயம்‌ 
இப்பகுதியில்‌ கட்டப்படவும்‌ மற்றும்‌ இப்பணித்தள ஊழியருடைய ஒரு 
வயது மகனின்‌ சரீர ஆரோக்கியத்திற்காகவும்‌ ஜெபியுங்கள்‌. 


ஏப்ரல்‌ 17 சீஷோ 


சிசோடிஹ்‌, பேல்வாடா, பாஜித்பூர்‌ போன்ற இடங்களில்‌ சுவிசேஷக்‌ 
கைப்பிரதிகளின்‌ வாயிலாக சுவிசேஷ வாசனை வீசியது. இப்பணித்தள 
சபையில்‌ வாலிபர்களுக்காக ஒருநாள்‌ சிறப்புக்‌ கூட்டம்‌ நடத்தப்பட்டது. 
5 இடங்களில்‌ வீட்டுரபை ஆராதனை நடத்தப்பட்டது. குடல்வால்வு 
வியாதியினால்‌ பாதிக்கப்பட்டிருந்த கிரண்தேவிக்கு ஏற்ற நேரத்தில்‌ 
அறுவை சிகிச்சை செய்யப்பட்டு உயிர்‌ பிழைத்தார்‌. அசுத்த 
ஆவியினால்‌ அலைக்கழிக்கப்பட்டுவந்த சஞ்ஜீலாதேவிக்கு இயேசுவின்‌ 
நாமத்தினால்‌ விடுதலை கிடைத்தது. துர்க்காதேவி, ராஜா பாஸ்வான்‌ 
ஆகியோர்‌ விசுவாசமுள்ள ஜெபத்தால்‌ சுகமானார்கள்‌. திருமணத்திற்கு 
ஆயத்தமாக இருக்கும்‌ சந்தாகுமாரி, மீனாகுமாரிக்கு ஏற்ற 
வாழ்க்கைத்‌ துணை கிடைக்கவும்‌, கர்ப்பமாக இருக்கும்‌ சுஹாசினிக்கு 
சுகப்பிரசவம்‌ உண்டாகவும்‌, விசுவாசியானதினால்‌ சமுதாயத்தால்‌ 
பயமுறுத்தப்பட்டுவருகிற ஆர்த்திக்காகவும்‌ மற்றும்‌ திருமணமாகி 10 
ஆண்டுகள்‌ ஆகியும்‌ குழந்தை பாக்கியம்‌ இல்லாதிருக்கிற ராணியாதவ்‌ 
என்ற சகோதரியின்‌ கர்ப்பம்‌ ஆசீர்வதிக்கப்படவும்‌ ஜெபியுங்கள்‌. 

ஏப்ரல்‌ 18 ஜஞ்ஜார்பூர்‌ 

தமெரியா, மக்ரைனா, டீப்‌ போன்ற 3 இடங்களில்‌ சுவிசேஷத்திற்கு 
புதிதாக வழி திறக்கப்பட்டு முதன்‌ முதலாக சுவிசேஷம்‌ அறிவிக்கப்பட்டது. 
ராம்பிரசாத்‌, ராவுத்‌, கவிதாதேவி, ராஜ்குமார்‌, அமிதாதேவி 
ஆகியோருக்கு தனித்தாள்‌ ஊழியம்‌ செய்யப்பட்டது. திருவசனத்திற்கு 
கீழ்ப்படிந்த சமீலா, ஜாவுன்‌, சந்தாதேவி, ஜகேனாமோஸ்‌ மத்‌, 
சஞ்சய்தாய்‌ ஆகியோர்‌ திருமுழுக்குப்‌ பெற்றார்கள்‌. பிரேம்‌ 
கலாதேவியினிடத்திலிருந்து பணத்தைப்‌ பெற்றவர்கள்‌ பிரச்சினை 
செய்து ஏமாற்றுகிறவர்கள்‌ உள்ளத்தில்‌ தேவன்‌ கிரியை செய்யவும்‌, 
நீண்ட நாட்களாக ஆறாதிருக்கிற கவித்தாதேவியின்‌ காலில்‌ உள்ள 
புண்‌ சுகமாகவும்‌, இப்பணித்தளத்தில்‌ சொந்தமாக ஆலயம்‌ கட்டுவதற்கு 
நிலம்‌ கிடைக்கவும்‌ ஜெபியுங்கள்‌. 


ஏப்ரல்‌ 19 ரையாம்‌ 


ரையாம்‌, தாகூர்‌, டோலா, யசாடி, பூல்காச்சி, ஒளசி ஆகிய 6 
இடங்களில்‌ சுவிசேஷக்‌ கைப்பிரதிகளின்‌ வாயிலாக சுவிசேஷம்‌ 
கடந்து சென்றது. சுவிசேஷத்திற்கு ஆர்வம்‌ காட்டிய 105 பேருக்கு 

புதிய ஏற்பாடு விநியோகிக்கப்பட்டது. பிஷுன்‌ என்பவரது வீட்டில்‌ 
நடத்தப்பட்ட உபவாசக்‌ கூட்டத்தில்‌ 20 பேர்‌ உற்சாகமாக கலந்து 
கொண்டனர்‌. இப்பகுதியில்‌ காணப்படும்‌ ஊழிய எதிர்ப்புகள்‌ மாறவும்‌, 
மக்கள்‌ மத்தியில்‌ கிரியை செய்துவருகிற அந்தகார சக்திகள்‌ விலகவும்‌ 
மற்றும்‌ ஊழியக்காரரின்‌ குடும்பத்திற்காகவும்‌ ஜெபியுங்கள்‌. 


ஏப்ரல்‌ 20 சிமெரி 


ராம்புரா, சிமெரி பகுதிகளில்‌ சுவிசேஷம்‌ அறிவிக்கப்பட்டு, 
ஆர்வமுள்ளவர்கள்‌ மத்தியில்‌ பின்தொடர்‌ ஊழியம்‌ செய்யப்பட்டு 
வருகிறது. கிரிக்கெட்‌ விளையாட்டை நடத்தி கலந்துகொண்ட 27 
வாலிபர்களுக்கு சுவிசேஷம்‌ அறிவிக்கப்பட்டது. தம்ரல்‌ பாஸ்வான்‌ 
வீட்டில்‌ நடத்தப்பட்ட ஜெபக்‌ கூடுகையில்‌ 7 பேர்‌ கலந்து கொண்டனர்‌. 
ரூபிகுமாரியின்‌ திருமணம்‌ சிறப்பான முறையில்‌ நடத்தப்பட்டது. 
நீரோதேவி என்ற சகோதரியின்‌ வீட்டில்‌ பிரச்சார மையம்‌ புதிதாக 
ஆரம்பிக்கப்பட்டு, சுவிசேஷம்‌ அனேகருக்கு அறிவிக்கப்பட்டு வருகிறது. 
சுவிசேஷத்திற்காக தனது வீட்டை திறந்துகொடுத்துள்ள இவரது 
கணவர்‌ தனது இருதயத்தை தேவனுக்காக திறந்து கொடுக்கவும்‌, 
மீராதேவியின்‌ குடும்பத்தில்‌ காணப்படும்‌ பிசாசின்‌ பிரச்சினைகள்‌ மாறவும்‌, 
பயத்தின்‌ ஆவியினால்‌ ஆட்கொள்ளப்பட்டுள்ள ராஜேஷ்குமாரின்‌ 
விடுதலைக்காகவும்‌, சங்கீதாவின்‌ கர்ப்பம்‌ ஆசீர்வதிக்கப்படவும்‌ 
மற்றும்‌ இப்பணித்தளத்தில்‌ சொந்தமாக ஆலயம்‌ கட்டுவதற்கு நிலம்‌ 
கிடைக்கவும்‌ ஜெபியுங்கள்‌. 

ஏப்ரல்‌ 21 ஜாஞ்ஜப்பட்டி 

தேலுடா பஞ்சாயத்திற்குட்பட்ட ஜட்கி மன்டோவ்‌, நவ்டோலி, 
ஜானகிநகர்‌, மதர்காடா, சிஸ்வார்‌, ராம்டோலா, கலரிபட்டி, தாலஹி 
ஆகிய 8 இடங்களில்‌ சுவிசேஷக்‌ கைப்பிரதிகளின்‌ வாயிலாக சுமார்‌ 
1000 பேருக்கு சுவிசேஷம்‌ கடந்து சென்றது. ஜட்கி மன்டோவ்‌ என்ற 
கிராமத்தில்‌ அறிவிக்கப்பட்ட சுவிசேஷத்தைக்‌ கேட்க 50 பேர்‌ கூடினர்‌. 
ஸ்ரீபிரசாத்‌, பூல்சந்த்‌ காமத்‌, அசோக்‌ டாக்கூர்‌, ராம்சந்திர காமத்‌, 
விஜய்‌ காமத்‌, நந்து காமத்‌, சோகித்ராம்‌ ஆகியோரது குடும்பத்தில்‌ 
ஆண்டவரின்‌ அன்பு பகிர்துகொள்ளப்பட்டது. சிஸ்வார்‌, குதரா, 
ஜாஞ்ஜப்பட்டி, துர்க்காபட்டி ஆகிய 4 இடங்களில்‌ ஜெபக்‌ கூடுகை 
ஆசீர்வாதமாக நடத்தப்பட்டு வருகிறது. பிசாசின்‌ கிரியையினால்‌ 
ஆட்கொள்ளப்பட்டிருந்த குலாப்தேவி இயேசுவின்‌ நாமத்தினால்‌ 
விடுதலையானார்‌. ஞானஸுநானத்திற்கு ஆயத்தமாக இருக்கிற 
பச்சன்தேவ்‌ சதாய்‌, சியாம்‌ சதாய்‌, சகேல்‌ சதாய்‌, ராஜ்குமாரிதேவி, 
குமாரிதேவி, ஆஷாதேவி ஆகியோருக்காகவும்‌, குழந்தை பாக்கியம்‌ 
இல்லாமல்‌ சஞ்சலத்தோடூ இருக்கும்‌ சஞ்சலத்தேவிக்கு சந்ததியை 
தேவன்‌ கொடுத்து ஆசீர்வதிக்கவும்‌ சங்கீதா, புஷ்பாதேவி, மாலாகாக்கி 

ஆகியோரது வாழ்க்கையில்‌ ஆண்டவர்‌ கிரியை செய்யவும்‌ மற்றும்‌ 
இப்பணித்தள ஊழியருடைய மனைவிக்கு காணப்படும்‌ தோல்‌ வியாதி 
சுகமாகவும்‌ ஜெபியுங்கள்‌. 


ஏப்ரல்‌ 22 மதுபனி 


பைக்காப்பூர்‌, கோர்கியா ஆகிய 2 இடங்களில்‌ 120 பேருக்கு 
தொடர்‌ ஊழியம்‌ செய்யப்பட்டது. இப்பகுதியில்‌ நடத்தப்பட்ட மருத்துவ 
முகாமில்‌ கலந்து கொண்டவர்களுக்கு மருத்துவ மற்றும்‌ ஆவிக்குரிய 
ஆலோசனை கொடுக்கப்பட்டது. மதுபனி கோட்டத்‌ தலைவருக்கு 
ஏற்பட்ட விபத்திலிருந்து இவரது குடூம்பத்தினர்‌ அனைவரையும்‌ 
தேவன்‌ அற்புதமாக பாதுகாத்தார்‌. இப்பணித்தளு ஊழியருடைய 
திருமணம்‌ ஆசீர்வாதமாக நடந்தது. கிருஷ்ளாதேவ்‌ இரட்சிப்பின்‌ 
அனுபவத்திற்குள்‌ வரவும்‌, ராக்கிகுமாரி சாத்தானின்‌ அடிமைத்தனத்தில்‌ 
இருந்து விடுதலையாகவும்‌, போதைப்‌ பழக்கத்திற்கு அடிமைப்பட்டூுள்ள 
இப்பகுதி மக்களின்‌ விடுதலைக்காகவும்‌, இப்பணித்தள ஊழியருடைய 
பெற்றோர்‌ உண்மை வழியைக்‌ கண்டுகொள்ளவும்‌ ஜெபியுங்கள்‌. 


ஏப்ரல்‌ 23 காஷ்ரைனி 


பஸ்ஸி, பத்லாஹா ஆகிய 2 இடங்களில்‌ சுவிசேஷம்‌ 
அறிவிக்கப்பட்டது. தொடர்‌ ஊழியத்தின்‌ வாயிலாக வசனத்தைக்‌ 
கேட்டுவந்த ராம்‌உதகார்‌ என்பவரின்‌ மனைவி விமல்தேவி கிறிஸ்துவை 
விடாமல்‌ பிடித்துக்‌ கொண்டார்‌. போதைப்‌ பழக்கத்திற்கு அடிமையாகி 
மீளமுடியாதடி இருந்த சஞ்சய்‌ யாதவ்‌ மீட்பர்‌ இயேசுவின்‌ நாமத்தினால்‌ 
விடுதலையானார்‌. இவரும்‌ இவருடைய மனைவி பூனம்தேவியும்‌ 
திருமுழுக்குப்‌ பெற்றார்கள்‌. இப்பணித்தள சபை ஞாயிறு ஆராதனையில்‌ 
45 பேர்‌ கலந்து கொள்கிறார்கள்‌. புதிதாக விசுவாசத்திற்குள்‌ 
வந்தவர்கள்‌ இடறாமல்‌ நிலைத்திருக்கவும்‌, சொந்தமாக ஆலயம்‌ 
கட்டுவதற்கு இடம்‌ கிடைக்கவும்‌, இப்பகுதியில்‌ செயல்பட்டுவரும்‌ பகல்‌ 
பாதுகாப்பு மையத்தில்‌ படித்துவரும்‌ மாணவர்கள்‌ மற்றும்‌ இவர்களது 
பெற்றோர்களின்‌ இரட்சிப்பிற்காகவும்‌ ஜெபியுங்கள்‌. 


ஏப்ரல்‌ 24 கஜெளலி 


ஹரித்நகர்‌, தோஸத்பூர்‌, பட்காமா, சீவ்பட்டி ஆகிய 4 கிராமங்களில்‌ 
சுவிசேஷத்திற்கு புதிதாக வழி திறக்கப்பட்டு முதன்‌ முறையாக 
சுவிசேஷம்‌ அறிவிக்கப்பட்டது. ராம்‌ ஆசீஷ்ராம்‌, பக்கெளரி பண்டித்‌, 
விஜய்‌ நாராயண்‌, கங்காராம்‌ ஆகியோரது வீடுகளில்‌ ஜெபக்‌ கூடுகை 
நடத்தப்பட்டு வருகிறது. புதிதாக இக்கூடுகைக்கு வந்தவர்களுக்கு 
சுவிசேஷம்‌ அறிவிக்கப்பட்டது. நோயினால்‌ பாதிக்கப்பட்டிருந்த ஷ 
லாதேவி, அனில்குமார்‌, ரோஹித்குமார்‌. ராம்கலித்‌ ராவுத்‌, பஹீரிதேவி 
ஆகியோர்‌ விசுவாசமுள்ள ஜெபத்தால்‌ சுகமானார்கள்‌. பின்மாற்றத்தில்‌ 


e 

சென்றுள்ள ரமாகுமார்‌ ராய்‌, புனிதாதேவி, ராம்‌ பிரகாஷ்‌ பாஸ்வான்‌, 
நிர்மலாதேவி, திலீப்‌ பாஸ்வான்‌. மோஹினிதேவி, முரளிராய்‌, 
கிரன்தேவி, கங்காராம்‌ யாதவ்‌ ஆகியோர்‌ மீண்டும்‌ விசுவாசப்‌ 
பாதையில்‌ நடக்கவும்‌, வீட்டைவிட்டு ஓடிப்போன சாந்திதேவியின்‌ மகன்‌ 
துரன்‌ பாஸ்வான்‌ வீடு திரும்பவும்‌ மற்றும்‌ மனநிலை பாதிக்கப்பட்டூுள்ள 
அருணா, வலிப்பு நோயினால்‌ பாதிக்கப்பட்டூுள்ள சுஜித்குமார்‌ ராம்‌ 
ஆகியோரின்‌ சுகத்திற்காகவும்‌ ஜெபியுங்கள்‌. 
ஏப்ரல்‌ 25 ஹசன்பூர்‌ 

ரஜ்வா பட்நி, ததெளல்‌, காசெளலி, கோசாயிமட்‌, படராஹா, 
படவாரா, ஸரச்சியா, பேல்ஹி, சாங்கீ, தினாஜ்பூர்‌ ஆகிய கிராமங்களில்‌ 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடுகள்‌ விநியோகித்து 
சுவிசேஷம்‌ அறிவிக்கப்பட்டது. லீலம்‌ என்ற சகோதரிக்கு குடல்‌ வால்வு 
பிரச்சினையிலிருந்து சுகம்‌ கிடைக்கவும்‌, ராம்நாராயண்‌ பாஸ்வான்‌, 
சுதிர்‌ பாஸ்வான்‌, ரேகா, ஜயத்‌ நாராயண்‌, ராஜ்லால்‌, ஆகியோர்‌ 
விசுவாசத்தில்‌ நிலைத்திருக்கவும்‌ ஜெபிக்கவும்‌. 


ஏப்ரல்‌ 26 லெளக்கஹி 


ஹஸ்கை, சோன்‌ பர்ஸா, லெளக்கஹி, பிபராகி, பகவான்பூர்‌, 
ஹரிபஸ்கா, சிஙராஹி, கமல்ப்பூர்‌ ஆகிய கிராமங்களில்‌ 245 பேருக்கு 
சுவிசேஷம்‌ அறிவிக்கப்பட்டது. சத்திய நாராயண்‌ சாஹ்‌, பப்லு யாதவ்‌, 
சிவ்‌ குமார்‌ யாதவ்‌, ஆகியோருக்கு தனித்தாள்‌ ஊழிய முறையில்‌ 
சுவிசேஷம்‌ அறிவிக்கப்பட்டது. ஜனார்தன்‌ பிரசாத்‌ குப்தா பல நாட்களாக 
தூக்கமின்றி கஷ்டப்பட்டு வந்த நிலையில்‌ அவருக்காக ஜெபித்த 
போது தேவன்‌ அற்புத சுகத்தை கொடுத்தார்‌. சிவ குமார்‌ யாதவ்‌ 
வாக்குப்பண்ணியபடி ஆலயம்‌ கட்ட நிலம்‌ தரவும்‌, ஜோகேந்திராஜின்‌ 
மனைவி தீராத தலைவலியிலிருந்து சுகம்‌ பெறவும்‌, பணித்தள 
ஊழியரின்‌ மனைவியின்‌ மனநிலை பிரச்சனை தீரவும்‌ ஜெபியுங்கள்‌. 


ஏப்ரல்‌ 87 சீதாமட 


கட்டெளர்‌, தோதனி, கோர்ட்‌ பஜார்‌, பவ்தேப்பூர்‌, ச்னெஹல்லா, 
ராஜோபட்டி ஆகிய கிராமங்கிளில்‌ சுவிசேஷக்‌ கைப்பிரதிகள்‌ மற்றும்‌ 
புதிய ஏற்பாடுகள்‌ வழங்கி சுவிசேஷம்‌ அறிவிக்கப்பட்டது. மிலன்‌ குமாரும்‌, 
சுசில்‌ ராஜும்‌ இணைந்து ஊழியத்தில்‌ உதவி செய்து வருகின்றனர்‌. 
ரைதிக்கு தேவன்‌ கொடுத்துள்ள சுகத்திற்காகவும்‌, சஞ்சய்‌ குமாரின்‌ 
கண்‌ பிரச்சினை தீர்ந்ததற்காகவும்‌ கர்த்தரை துதியுங்கள்‌. ராஜ்‌ 
மங்கள்‌, அகலியா தேவி எந்த தடையுமின்றி திருமுழுக்கு எடுக்கவும்‌, 
அனில்ஷேரனின்‌ நுரையீரல்‌ பிரச்சினை மாறவும்‌, பணித்தள சபைக்‌ 
கட்டிடத்தை சுற்றி சுற்றுச்‌ சுவர்‌ கட்டப்படவும்‌ ஜெபியுங்கள்‌. 

ஏப்ரல்‌ 20 பர்கனியா 


படஹரவா, பராஹி, சிந்தாமன்‌, சசெளலா, செளக்‌, பச்டகிஜது, 
பர்கனியா, அசோகி, மகுர்கர்‌ ஆகிய கிராமங்களில்‌ சுவிசேஷம்‌ 
அறிவிக்கப்பட்டது. பராஹி, சிற்தாமண்‌ கிராமங்களில்‌ வீட்டு சபை 
நடத்தப்பட்டது. வீரேந்திர ராம்‌ வீட்டு சபை ஜெபத்தில்‌ உற்சாகத்துடன்‌ 
கலந்து கொள்கிறார்‌. படஹாரவா கிராமத்தில்‌ வாலிபர்களுக்கென்று 
கூட்டம்‌ நடத்தப்பட்டது. ஹரேந்திர ராமுக்கு தேவன்‌ ஒரு பெண்‌ 
குழந்தையை தந்து ஆசீர்வதித்துள்ளார்‌. தினேஷ்‌ ராமுக்கு வேலை 
கிடைத்துள்ளது. சியாம்‌ பிரசாத்‌ சாஹின்‌ அச்சுத்‌ தொழில்‌ சிற்ப்பாக 
நடைபெற்று வருகிறது. சன்பியாரி கிராமத்தில்‌ மஞ்சு தேவியின்‌ வீட்டில்‌ 
நடைபெற்று வந்த வீட்டு சபை மீண்டும்‌ நடத்தப்படவும்‌, பணித்தள 
சபைக்கென்று வாங்கப்பட்டூள்ள நிலத்தில்‌ பத்திரப்பதிவு வேலைகள்‌ 
முடிந்து சபைக்கட்டிடம்‌ விரைவில்‌ கட்டப்படவும்‌, பணித்தள ஊழியருக்கு 
தேவன்‌ குழந்தை செல்வத்தைத்‌ தரவும்‌ ஜெபியுங்கள்‌. 

ஏப்ரல்‌ 29 மணிகாச்சி 


ஆம்தாஹி, பலுவா கிராமங்களில்‌ சுவிசேஷம்‌ அறிவிக்கப்பட்டூள்ளது. 
மஹாதேவ்‌ பொக்கர்‌. பிரஹம்புரா, கங்கோலி, ராம்நகர்‌, கல்யாண்பூர்‌ 
ஆகிய கிராமங்களில்‌ ஆராதனை நடத்தப்பட்டது. நசீம்‌ ஆலம்‌ நாகினா 
கான்‌, மஞ்ச அன்ஸாரி ஆகியோருக்கு தனி நபர்‌ ஊழியம்‌ மூலம்‌ 
சுவிசேஷம்‌ அறிவிக்கப்பட்டது. குலாபியா தேவிக்கு ஏற்பட்டிருந்த உடல்‌ 
பலவீனம்‌ ஜெபத்தால்‌ சுகமானது. சந்தன்‌ குமார்‌ ராம்‌, சஞ்சீவ்‌ குமார்‌, 
மித்திலேஷ்‌ குமார்‌, அஜய்‌ குமார்‌ ஆகியோர்‌ தேர்வு நல்ல முறையில்‌ 
எழுதவும்‌, இப்பகுதியில்‌ நடைபெற்றுவரும்‌ படக்காட்சி ஊழியத்தின்‌ 
மூலம்‌ அநேகர்‌ இயேசுவை ஏற்றுக்‌ கொள்ளவும்‌ ஜெபியுங்கள்‌. 

ஏப்ரல்‌ 30 நிர்மலி 

குல்ஹரியா, பக்கடியா, பப்டியாஹி, மபெளரி, சன்பத்ஹா, 
நிர்மலிநவ்டோலி, நர்ஹியாநவ்டோலி, இட்ஹாரி, நிர்மலிபஜார்‌ ஆகிய 
பகுதிளில்‌ பின்தொடர்‌ பணி மூலமும்‌, ஹரியாஹி கிராமத்தில்‌ சுவிசேஷக்‌ 
கைப்பிரதிகளின்‌ வாயிலாகவும்‌ சுவிசேஷம்‌ அறிவிக்கப்பட்டது. 
வாசுதேவ்‌ சாஹ்‌, ஹரியாஹி கிராமத்தில்‌ சபைக்‌ கட்டிடம்‌ கட்ட நிலம்‌ 
தருவதாக வாக்குப்‌ பண்ணியுள்ளார்‌. ஜிரியாதேவி விசுவாசத்தில்‌ 
வளர்ந்து வருகிறார்‌. யதுநந்தன்‌ புற்று வியாதியிருந்தும்‌. சந்தன்‌ 
மண்டல்‌, நந்து பாஸ்வான்‌, நதுனிமண்டல்‌, ஆகியோர்‌ பல்வேறு உடல்‌ 
பலவீனங்களிலிருந்தும்‌ சுகம்‌ பெறவும்‌, நிர்மலி சபைக்‌ கட்டிடத்தை சுற்றி 
சுற்றுச்‌ சுவர்‌ கட்டப்படவும்‌, பணித்தள ஊழியர்‌ இல்லம்‌ கட்டப்படவும்‌, 
மின்‌ இணைப்பு வசதி கிடைக்கவும்‌ ஜெபியுங்கள்‌. 

மே 01 ஜெய்நகர்‌ 


சூருசாஹி கிராம்த்தில்‌ நடந்த 3 நாள்‌ சுவிசேஷக்‌ கூட்டத்தில்‌ 1200 
பேர்‌ கலந்து கொண்டு சுவிசேஷத்திற்கு செவி மடுத்தனர்‌. சஹ்தேவ்‌ 
சதாய்‌ இவரது மனைவி லலிதா தேவி இருவரும்‌ திருமுழுக்கு 
எடுத்துள்ளனர்‌. சுவிசேஷத்தைக்‌ கேட்டவர்களிலஷன்‌ உள்ளங்களில்‌ 
ஆவியானவர்‌ கிரியை நடப்பிக்கவும்‌, சிறுவர்‌ இல்லத்தில்‌ இருக்கும்‌ 
பிள்ளைகளின்‌ படிப்பு மற்றும்‌ ஆரோக்கியத்துக்காவும்‌, பணித்தள 
சபைக்‌ கட்டிடத்தை சுற்றி சுற்றுச்சுவர்‌ கட்டப்படவும்‌ ஜெபியுங்கள்‌. 


விஜய்‌ சலேம்பூர்‌, கோயிலக்‌, நக்டி, அல்லிசக்‌, பலஹா, அனரிபட்டி, 
ஜட்கி, ராஜ்நகர்‌ ஆகிய கிராமங்களில்‌ சுவிசேஷம்‌ அறிவிக்கப்பட்டு 
அங்குள்ள விசுவாசிகளின்‌ வீடுகளில்‌ ஜெபம்‌ ஏறெடுக்கப்பட்டது, 
சுரேஷ்‌ புதிதாக சபை ஆராதனையில்‌ கலந்து கொள்கிறார்‌. மினிசிரி 
தேவி, அனோத்‌ ராம்‌ ஆகியோருக்கு புதிய ஏற்பாடுகள்‌ வழங்கப்பட்டு 
சுவிசேஷம்‌ அறிவிக்கப்பட்டது. நக்டி கிராமத்தில்‌ ராம்விலாஷ்‌ யாதவ்‌ 
இரட்சிப்பின்‌ பாதையில்‌ வந்துள்ளார்‌. இப்பகுதியில்‌ நடத்தப்பட்டுள்ள 
கன்வென்ஷன்‌ கூட்டத்திற்காகவும்‌, அனுரோத்ராம்‌ பிசாசின்‌ 
பிடியிலிருந்து பூரணமாக விடுதலை பெறவும்‌, சபைக்‌ கட்டிடத்தைச்‌ 
சுற்றி சுற்றுச்‌ சுவர்‌ கட்டப்படவும்‌, பணித்தள ஊழியரின்‌ மாமியாரின்‌ 
உடல்‌ சுகத்திற்க்காகவும்‌ ஜெபிக்கவும்‌. 


மே 03 லதனியா 


15 இடங்களில்‌ நடத்தப்பட்ட ஜெபக்‌ கூட்டங்களில்‌ 125 பேர்‌ கலந்து 
கொண்டு தேவாசீர்வாதத்தை பெற்றுக்‌ கொண்டனர்‌. லெளக்கஹி 
பணித்தளத்தில்‌ நடந்த நற்செய்தி கூட்டத்தில்‌ 300 பேர்‌ கலந்து 
கொண்டூ சுவிசேஷத்தை கேட்டறிந்தனர்‌. அவத்‌ பால்‌ என்பவருடைய 
வீட்டில்‌ நடத்தப்பட்ட ஜெபக்‌ கூட்டத்தில்‌ 100 பேர்‌ கலந்து கொண்டனர்‌. 
பிக்கயஜோதி, லால்மனியா பகுதிகளில்‌ வீட்டு சபைகள்‌ நடத்தப்பட்டன. 
இம்மாதம்‌ நடத்தப்பட இருக்கிற கன்வென்ஷனுக்காகவும்‌, இங்கு கிரியை 
செய்யும்‌ அந்தகாரக்‌ கிரியைகள்‌ அழித்தொழிக்கப்படவும்‌, பணித்தள 
ஊழியரின்‌ மனைவியின்‌ தலைவலி சுகமாகவும்‌ ஜெபியுங்கள்‌. 


மே 04 பகேதி 


மலிக்டோல்‌, நவ்கடாகா, டூம்ரா ஆகிய கிராங்களில்‌ சுவிசேஷம்‌ 
அறிவிக்கப்பட்டது. டோமி மலிக்‌, மீராதேவி ஆகியோரின்‌ 
குடூம்பத்தினருக்கும்‌ சுவிசேஷம்‌ அறிவிக்கப்பட்டு அவர்களுக்காக 
ஜெபம்‌ ஏறெடுக்கப்பட்டது. மதுபன்‌, பக்டி, இனாயிடிஹ்‌, காமேஷ்வர்நகர்‌, 
திவாஹி, மஜ்ரஹியா ஆகிய கிராங்களில்‌ பின்‌ தொடர்‌ பணிகள்‌ 

நிறைவேற்றப்பட்டுள்ளன. டோபிமலிக்குக்கு நெடுநாட்களாக இருந்து 
வந்த காய்ச்சல்‌ ஜெபத்தால்‌ குணமானது. நடக்க இயலாமல்‌ இருக்கும்‌ 
மூன்றரை வயது சிறுவன்‌ ஆயுஸ்குமார்‌ நடக்கவும்‌, சந்திரவீர்‌ யாதவ-க்கு 
அரசு வேலை கிடைக்கவும்‌, அசோக்‌, சோசாதேவி தம்பதியினருக்கு 
ஆண்டவர்‌ ஒரு ஆண்‌ குழந்தையைக்‌ கொடுக்கவும்‌, ரிங்கு தேவிக்கு 
சுகப்பிரசவம்‌ உண்டாகவும்‌ ஜெபியுங்கள்‌. 


மே 05 குட்டளனா 


கார்மேத்‌ பஸ்சிமி, போலாப்பூர்‌ கிராமங்களில்‌ 100 பேர்‌ மத்தியில்‌ 
பின்தொடர்‌ ஊழியம்‌ செய்யப்பட்டது. சுவிசேஷப்‌ புத்தகங்கள்‌ 
விநியோகிக்கப்பட்டது. ஜோகஹி, சிஹீலா கிராமங்களில்‌ வீட்டுசபை 
ஆராதனை நடத்தப்பட்டு வருகிறது. பரைல்‌, ராம்டோலா, காந்தி 
செளவுக்‌ ஆகிய 3 பகுதிகளில்‌ பிரச்சார மையத்தின்‌ வாயிலாக 
சுவிசேஷம்‌ தொடர்ச்சியாக அறிவிக்கப்படுகிறது. தனியார்‌ மற்றும்‌ 
அரசு பள்ளி மாணவர்கள்‌ மத்தியில்‌ சுவிசேஷக்‌ கைப்பிரதிகள்‌ 
வாயிலாக சுவிசேஷம்‌ அறிவிக்கப்பட்டது. அடிக்கடி விட்டுவிட்டு வந்த 
ஜுரத்தினால்‌ பாதிக்கப்பட்டிருந்த அஞ்சலி ஜெபத்தால்‌ சுகமானார்‌. 
இப்பணித்தள சபையில்‌ ஞாயிறு ஆராதனையில்‌ 52 விசுவாசிகள்‌ 
கலந்து கொள்கிறார்கள்‌. ஆலயத்தைச்‌ சுற்றி சுற்றுச்சுவர்‌ கட்டப்படவும்‌, 
சபைக்கு மின்சார இணைப்பு கிடைக்கவும்‌ ஜெபியுங்கள்‌. 


மே 6 பரெளனி 


அமர்பூர்‌, கங்கா பிரசாத்‌, பிஜட்‌, சிமரியா, ஹத்தித்தா, அலலாஹ்பூர்‌, 
பரெளனி பிளாக்‌, மச்சுவாரா, ரயில்வே காலனி போன்ற இடங்களில்‌ 
நடத்தப்பட்டுவருகிற ஜெபக்‌ கூடுகைகளில்‌ புறஜாதி மக்கள்‌ 
கலந்து கொள்கிறார்கள்‌. பத்தோரி கிராமத்தில்‌ பள்ளி மாணவர்கள்‌ 
மத்தியில்‌ சுவிசேஷக்‌ கைப்பிரதிகள்‌ வாயிலாக சுவிசேஷம்‌ கடந்து 
சென்றது. பெண்களுக்காக ஒருநாள்‌ சிறப்புக்‌ கூடுகை நடத்தப்பட்டது. 
வேலைக்காக ஜெபித்துவந்த மித்லேஷ்குமாருக்கு மத்திய அரசு 
வேலை கிடைத்தது. சரீர பெலவீனத்தோடூ இருந்த நீலம்தேவி, ரோஸ 
தேவிக்கு பரம மருத்துவர்‌ சுகத்தைக்‌ கொடுத்தார்‌. புற்று நோயினால்‌ 
பாதிக்கப்பட்டுள்ள அங்கேஷ்‌ செளத்ரியின்‌ சுகத்திற்காகவும்‌, மோகன்‌ 
ஷா என்பவருக்கு வேலை கிடைக்கவும்‌ ஜெபியுங்கள்‌. 


மே 07 சமஸ்திபூர்‌ 


தொலத்பூர்‌ பஞ்சாயத்திற்கு உட்பட்ட சேகேப்பூர்‌ கிராமத்தில்‌ 
100 பேருக்கு தனித்தாள்‌ ஊழியம்‌ செய்யப்பட்டது. பாகீரத்பூர்‌, 
முசேப்பூர்‌, ஓச்சிலா, மாதோப்பூர்‌, மேலாசெளவுக்‌, உஜ்யாராப்பூர்‌, 
பேலாரி, லமுனியா ஆகிய இடங்களில்‌ சுவிசேஷம்‌ தொடர்ச்சியாக 
அறிவிக்கப்பட்டது. ராதாவின்‌ கர்ப்பத்தை ஆசீர்வதித்த ஆண்டவர்‌ 

ஆண்‌ குழந்தைக்‌ கொடுத்தார்‌. வியாதிப்பட்டிருந்த சஞ்சய்‌, ரஞ்சித்‌, 
சுப்பிரியா, நாகேஷ்வர்‌ ஆகியோர்‌ கிறிஸ்துவை விசுவாசித்தார்கள்‌. 
சுகத்தையும்‌ பெற்றுக்‌ கொண்டார்கள்‌. வேலை இல்லாதிருந்த 
விஜய்குமார்‌ ராய்‌ என்பவருக்கு சபையாரின்‌ ஜெபத்தைக்‌ கேட்ட 
தேவன்‌ வேலை கிடைக்கப்பண்ணினார்‌. குடல்‌இறக்க வியாதியினால்‌ 
அடிக்கடி வேதனைப்பட்டு கஷ்டப்படூுகிற சந்தோஷ்‌ என்பவரின்‌ 
சுகத்திற்காகவும்‌, திருமணமாகி 15 ஆண்டுகள்‌ ஆகியும்‌ குழந்தை 
பாக்கியம்‌ இல்லாதிருக்கிற கலிஸியா, சரிதா ஆகியோருக்கு தேவன்‌ 
அற்புதம்‌ செய்யவும்‌ மற்றும்‌ அடிக்கடி பெலவீனப்படுகிற அர்ஜுன்‌ 
ராமின்‌ சரீர ஆரோக்கியத்திற்காகவும்‌ ஜெபியுங்கள்‌. 


மே 08 லஷ்மிசாஹர்‌ 


மதுராப்பூர்‌, பேலாபாகூப்‌, சைகராபட்டி, கோடியா, மேலாசங்கர்‌, 
மில்கி சக்கர்‌, அல்லபட்டி, ஜமையாடோலா ஆகிய 8 இடங்களில்‌ 
சுவிசேஷம்‌ அறிவிக்கப்பட்டு, அங்குள்ள மீனா, மனோபூலி, டோனி, 
திலீப்‌, சத்தியபிரகாஷ்‌, சோபா ஆகியோரது வீடுகளில்‌ ஜெபக்‌ 
கூடூகையும்‌ நடத்தப்பட்டது. தொடர்‌ ஊழியத்தின்‌ வாயிலாக வசனத்தால்‌ 
தொடப்பட்டவர்களில்‌ 5 பேர்‌ புதிதாக சபை ஆராதனையில்‌ கலந்து 
கொள்கிறார்கள்‌. மதுராப்பூர்‌, ஜமையா, சனெளவல்‌ பகுதிகளில்‌ 
பெண்கள்‌ வாயிலாக சுவிசேஷம்‌ வீடுகள்தோறும்‌ கடந்து சென்றது. 
வீணான பிரச்சினையினால்‌ பாதிக்கப்பட்டிருந்த மீனாவின்‌ குடும்பத்தில்‌ 
இரட்சிப்பு வந்தது. மனநிலை பாதிக்கப்பட்டுள்ள ரூபி என்பவரின்‌ 
மறுவாழ்விற்காகவும்‌, சந்தோஷ்‌, பூனம்‌, ரீத்தா, ரஞ்சன்‌, ரஞ்சீத்‌, 
ராஜேஷ்‌, கிஷோர்‌ ஆகியோர்‌ ஞாயிறு ஆராதனையில்‌ தவறாமல்‌ 
கலந்து கொள்ளவும்‌ ஜெபியுங்கள்‌. 


மே 09 பாபு பர்ஹி 


பாபுபர்ஹி புதிய டோலாவில்‌ சுவிசேஷத்தைக்‌ கேட்டவர்கள்‌ 
மத்தியில்‌ பின்தொடர்‌ ஊழியம்‌ செய்யப்பட்டது. மனோஜ்ராம்‌, 
சந்திரகலா, சஞ்சுதேவி, வினித்‌ பாஸ்வான்‌ ஆகியோருக்கு தனித்தாள்‌ 
ஊழியம்‌ செய்யப்பட்டது. பர்ஸா, பச்சுருக்கி, விக்ரம்சேர்‌ போன்ற 
இடங்களில்‌ வீட்டுரபை ஆராதனை விடூதலையோடூ நடத்தப்பட்டு 
வருகிறது. சந்திரகலாதேவி, சஞ்சுதேவி, பபித்தாதேவி, விசால்குமார்‌ 
ஆகியோர்‌ விசுவாசமுள்ள ஜெபத்தின்‌ விளைவால்‌ சுகமானார்கள்‌. ஓம்‌ 
என்பவர்‌ தனது மனைவியுடன்‌ ஒருமனதுடன்‌ தடையின்றி திருமுழுக்குப்‌ 
பெறவும்‌, அமித்‌, ரஞ்சன்‌, உஷா, சுதா ஆகியோரின்‌ படிப்பிற்காகவும்‌, 
பெற்றோருக்கு தொல்லைக்‌ கொடுத்து வருகிற கமலேஷ்‌ குமார்சிங்‌ 
கர்த்தரை அறிந்து கொள்ளவும்‌ மற்றும்‌ சபைக்‌ கட்டிடம்‌ சொந்தமாக 
கட்டுவதற்கு இடம்‌ வாங்கப்படவும்‌ ஜெபியுங்கள்‌. 

மே 10 பேனிப்பூர்‌ 


மஹதை, கக்கர்ஹட்‌ ஆகிய இடங்களில்‌ சுவிசேஷம்‌ சுவிசேஷக்‌ 
கைப்பிரதிகளின்‌ வாயிலாக அறிவிக்கப்பட்டது. பிசாசின்‌ கிரியையினால்‌ 
பாதிக்கப்பட்டிருந்த சோனிகுமாரி மிகுந்த சோதனையை சந்தித்து 
வந்தார்‌. எல்லா நாமத்திற்கும்‌ மேலான இயேசுவின்‌ நாமம்‌ இவருக்கு 
விடுதலையைக்‌ கொடுத்தது. கன்ஜீரா, பேனிப்பூர்‌ பகதிகளில்‌ 
ஆலயம்‌ சொந்மாக கட்டுவதற்கு நிலம்‌ கிடைக்கவும்‌, எலும்புருக்கி 
வியாதியினால்‌ பாதிக்கப்பட்டு நீண்ட நாட்களாக கஷ்டப்பட்டூவருகிற 
சந்தன்‌ சதாய்‌ என்பவருடைய சுகத்திற்காகவும்‌, சோனி மற்றும்‌ 
நந்தலால்‌ குடும்பத்தினர்‌ இரட்சிக்கப்படவும, கன்ஜீரா பணித்தள 
ஊழியங்கள்‌ வளரவும்‌ ஜெபியுங்கள்‌. 


சிறுவர்‌ துறை ஊழியங்கள்‌ 
மே 11 சசாராம்‌ 


புல்வரியா, முர்ஜன்‌, மொஹினி, கமரியா போன்ற இடங்களில்‌ சுமார்‌ 
400 பள்ளி மாணவ மாணவிகளுக்கு நற்செய்தி கிளப்‌ வாயிலாக 
சுவிசேஷம்‌ அறிவிக்கப்பட்டது. ரித்யாம்‌ பப்ளிக்‌ பள்ளி, வைசிரிராம்‌ 
பள்ளி, எர்த்‌ ஹெவன்‌ பப்பளிக்‌ பள்ளி போன்ற பள்ளிகளில்‌ சுமார்‌ 
339 பேருக்கு சிறப்புக்‌ கூட்டம்‌ நடத்தப்பட்டது. படேக்ரா, பராடி, 
பைஸல்கஞ்‌, பலுவாடி ஆகிய இடங்களில்‌ உள்ள அரசுப்பள்ளியில்‌ 
620 பேருக்கு சுவிசேஷப்‌ புத்தகங்கள்‌ வாயிலாக சுவிசேஷம்‌ 
அறிவிக்கப்பட்டது. இப்பணித்தளப்‌ பகுதியில்‌ உள்ள வாலிபர்கள்‌ 
போதைப்‌ பழக்கத்திலிருந்து விடுதலையாகவும்‌, நடத்தப்பட இருக்கிற 
பகல்‌ பாதுகாப்பு மையத்தின்‌ ரைலிக்காகவும்‌ ஜெபியுங்கள்‌. 


கயா பட்டணத்தைச்‌ சுற்றியுள்ள ஆனந்த்நகர்‌, பர்ஹி, மெஹந்தியா, 
சாந்திபுரம்‌ ஆகிய இடங்களில்‌ நடத்தப்பட்டுவருகிற சிறுவர்‌ கிளப்பல்‌ 
220 பேர்‌ கலந்து கொண்டனர்‌. பெண்கள்‌ நடுநிலைப்பள்ளி, டங்கன்‌ 
நடுநிலைப்பள்ளி, ராம்தூர்‌ நடுநிலைப்பள்ளி, கட்டாரி நடுநிலைப்பள்ளி 
ஆகிய பள்ளி மாணவர்களளுக்கு வேதாகமக்‌ கதை சொல்லி 
கர்த்தரைப்பற்றி அறிவிக்கப்ப்டது. நட்வார்‌ பகுதியில்‌ உள்ள சபை 
மற்றும்‌ கயா சிட்டி சர்ச்சியிலும்‌ விசுவாசிகளுக்கு செய்தி கொடுத்து 
ஜெபிக்கப்பட்டது. கயா, அர்வல்‌. ஜெகநாபாத்‌, அவுரங்கபாத்‌ ஆகிய 
மாவட்டங்களில்‌ உள்ள சுமார்‌ 100 அரசுப்‌ பள்ளிகளில்‌ சுவிசேஷம்‌ 
முழுமையாக அறிவிக்கப்படவும்‌, இப்பணித்தள ஊழியருக்கு 
குழந்தைப்பாக்கியத்தைக்‌ கொடுத்து தேவன்‌ அவர்கள்‌ குறையை 
நீக்கவும்‌ ஜெபியுங்கள்‌. 

மே 13 முஸாப்பர்பூர்‌ 


விடுமுறை வேதாகமப்பள்ளி வாயிலாக சிறுவர்கள்‌ மத்தியில்‌ 
செய்யப்பட இருக்கிற ஊழியத்திற்காக அனைத்து ஆயத்த வேலைகள்‌ 
செய்யப்பட்டது. வேதாகமப்பள்ளியை நடத்தக்‌ கூடியவர்களுக்கு 
14வது ஆண்டுக்கான பயிற்சிக்‌ கூடுகை நடத்தப்பட்டது. ஜெம்ஸ்‌ 
சிறுவர்‌ காப்பகத்தில்‌ தங்கியுள்ளவர்களுக்கு 61/ஹாம்‌ ரைலி 
சிறப்பாக நடத்தப்பட்டது. பெத்தியாவில்‌ நடத்தப்பட்ட கன்வென்ஷனில்‌ 
கலந்துகொண்ட சிறுவர்களுக்காக 3 நாள்‌ ஆவிக்குரிய ஆலோசனைகள்‌ 
கொடுக்கப்பட்டது. ஞாயிறுபள்ளி நடத்தப்படாத சபைகளில்‌ விரைவில்‌ 
சிறுவர்கள்‌ மத்தியில்‌ ஆரம்பிக்கப்பபடவும்‌, வெயில்‌ காலங்களில்‌ 
நடத்தப்பட இருக்கிற விடுமுறை வேதாகமப்பள்ளியில்‌ கலந்து கொள்ள 
இருக்கிற சிறுவர்களின்‌ பாதுகாப்பிற்காகவும்‌ ஜெபியுங்கள்‌. 


6ம14 சிக்காரியா 


சிறுவர்துறை ஊழியத்தின்‌ தலைமை அலுவலகம்‌ இப்பணித்தளத்தில்‌ 
செயல்பட்டு வருகிறது. நவாதா பகுதியில்‌ ஞாயிறுபள்ளி மாணவ 
மாணவிருக்கு முகாம்‌ நடத்தப்பட்டது. விடுமுறை வேதாகப்பள்ளி 
சிறுவர்களுக்காக குறுந்தகடு வெளியிடுவதற்காக வெளிப்புற படப்பிடிப்பு, 
பாடல்‌ பதிவு போன்றவைகள்‌ தடையில்லாமல்‌ நடத்தப்பட்டது. 
இதில்‌ அனேக சிறுவர்கள்‌ தங்கள்‌ தாலந்துகளை வெளிப்படுத்தி 
நடனமாடினார்கள்‌. இத்துறையின்‌ வாயிலாக செயல்பட்டூவருகிற 
மாணவர்கள்‌ சந்திப்பு, இளம்‌ வாலிபர்கள்‌ சந்திப்பு, ஞாயிபள்ளி 
சிறுவர்கள்‌ சந்திப்பு போன்ற ஊழியங்களுக்காகவும்‌, அடிக்கடி 
பிரயாணப்படுகிற ஊழியர்களின்‌ பாதுகாப்பிற்காகவும்‌ மற்றும்‌ 
சிறவர்கள்‌ மத்தியில்‌ விதைக்கப்படுகிற வசனமாக விதை நல்ல பலன்‌ 
கொடுக்கவும்‌ ஜெபியுங்கள்‌. 

ஹஜ்பூர்‌ 

சிசோ, நனரியா, பஹரி, பர்கனியா, சீத்தாமடி, நியோஹியா ஆகிய 6 
இடங்களில்‌ 165 தன்னார்வ ஊழியர்களுக்கு பயிற்சி கொடுக்கப்பட்டது. 
3 கிராமங்களில்‌ சென்று 300 பிள்ளைகளுக்கு ஒரு நாள்‌ சிறப்புக்‌ 
கூடுகை நடத்தப்பட்டது. கஜுடி கிராமத்தில்‌ இளம்‌ வாலிபர்களுக்காக 
நடத்தப்பட்ட கூடுகையில்‌ 70 பேர்‌ கலந்து கொண்டார்கள்‌. டீயசைலைய 
பைரியா கிராமத்தில்‌ 3 நாட்கள்‌ நடத்தப்பட்ட முகாமில்‌ 60 பிள்ளைகள்‌ 
கலந்து கொண்டனர்‌. 30 பிள்ளைகள்‌ தங்களை இயேசுவுக்கென்று 
அர்ப்பணித்தனர்‌. பூர்னிமா மின்ஞ்‌ என்ற சகோதரியின்‌ கணவர்‌ 
போதைப்‌ வலிப்பு நோயினால்‌ பாதிக்கப்பட்டுள்ள ராஜேஷ்‌ என்பரின்‌ 
சுகத்திற்காகவும்‌, நியோடியா கிராமத்து வாலிபர்கள்‌ நித்திய தேவனை 
ஏற்றுக்‌ கொள்ளவும்‌, 10ம்‌ வகுப்பு பரீட்சை எழுதியுள்ள மாணவர்களின்‌ 
தேர்ச்சிக்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 27 ஏப்ரல்‌ 2014 


உலகச்‌ 
எசய்திகள்‌ 


௨. சென்னையில்‌ மூளைச்சாவில்‌ இறந்தவரின்‌ தோல்‌ முதன்‌ 
முறையாக தானமாகப்‌ பெறப்பட்டு சேமித்து வைக்கப்பட்டூள்ளது. 


உ தேர்தலில்‌ யாருக்கு ஓட்டுப்‌ போட்டோம்‌ என்பதை திரையில்‌ 
காணும்‌ புதிய வசதி, மத்திய சென்னைத்‌ தொகுதியில்‌ 
அறிமுகமாகின்றது. 

உ பயணிகளின்‌ பாதுகாப்பு காரணங்களுக்காக, ரயிலில்‌ ஏ.சி 
பெட்டிகளில்‌ அமைக்கப்பட்டுள்ள திரைகள்‌ விரைவில்‌ நீக்கம்‌ 
செய்யப்பட உள்ளன. 


உ லோக்சபா தேர்தலை நெருங்கிவரும்‌ நிலையில்‌, 
மேற்கொள்ளப்படும்‌ வாகனச்‌ சோதனையில்‌, 7 கன்டெய்னர்‌ 
லாரிகளில்‌ கொண்டுவரப்பட்ட ரூ.5 கோடி மதிப்புள்ள சில்லரை 
நாணயங்கள்‌ சிக்கின. 


உ ஜார்க்கண்ட்‌ மாநிலத்தில்‌ கிறிஸ்துவை ஏற்றுக்கொண்ட 
ஜனங்கள்‌ துன்புறுத்தப்பட்டு, அரைநிர்வாணமாக 
அழைத்துச்செல்லப்பட்டு, வலுக்கட்டாயமாக இந்து 
தெய்வங்களை வழிபடூம்படி கட்டாயப்படூுத்தப்பட்டனர்‌. 


உ புவியின்‌ பருவநிலை மாற்றங்களைக்‌ கட்டுப்படுத்த பெரிய 
அளவில்‌ நடவடிக்கைகளை எடுக்காவிட்டால்‌, மோசமான 
பாதிப்புகளை மனிதர்கள்‌ சந்திக்க நேரிடும்‌ என்று ஐ.நா 
செய்தி வெளியிட்டுள்ளது. 


உலகச்‌ செய்திகளுக்காக ஜெபியுங்கள்‌ 

a “சகல ஜாதீகளுக்கும்‌ சுவிசேஷம்‌ 


சக முந்திப்பிரசங்கிக்கப்பட வேண்டும்‌”. - மாற்கு 13:10 

நேரும்‌ : காலை 10.00 பணரிக்கு 


“சகல ஜாதிகளுக்கும்‌ சுவிசேஷம்‌ 


முந்திப்பிரசங்கிக்கபபட வேணடும்‌”. - மாறக ப 


பேராயர்‌ இராபர்ட்‌ காற்டுவெஸ்‌ 
200ம்‌ கண்டு பறந்த காள்‌ 

